

گستاخِ رسول کی سزا

حضرت جابر بن عبد اللہ رضی اللہ عنہ کہتے ہیں کہ نبی صلی اللہ علیہ وسلم نے فرمایا:
کعب بن اشرف کے لیے تم میں سے کون کافی ہو سکتا ہے۔ کیوں کہ
اس نے اللہ اور اس کے رسول کو ایذا دی ہے۔ محمد بن مسلمہ نے عرض کیا یا
رسول اللہ صلی اللہ علیہ وسلم! کیا آپ پسند فرماتے ہیں کہ میں اس کو قتل کر دوں۔
آپ صلی اللہ علیہ وسلم نے فرمایا: ہاں، جابر کہتے ہیں محمد بن مسلمہ اس کے پاس
آئے..... اس سے باتیں کرتے رہے، یہاں تک کہ اس پر قابو پا لیا تو اس کو

مار ڈالا۔ [بخاری: ۳۰۳۱، کتاب الجہاد والسیر]

نیکی اور بدی کی پہچان

(۴۲)..... وَعَنْ أَبِي أُمَامَةَ رَضِيَ اللَّهُ عَنْهُ أَنَّ رَجُلًا سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ، مَا لِإِيْمَانٍ؟ قَالَ: إِذَا سَرَّكَ حَسَنَتُكَ وَسَاءَ تُكَ سَيِّئَتُكَ فَأَنْتَ مُؤْمِنٌ - قَالَ: يَا رَسُولَ اللَّهِ فَمَا الْإِثْمُ قَالَ: إِذَا حَاكَ فِيْ نَفْسِكَ شَيْءٌ فَدَعَهُ - [مسند احمد: ۵ / ۲۵۱]

”ابو امامہ رضی اللہ عنہ کہتے ہیں کہ ایک شخص نے رسول اللہ ﷺ سے سوال کیا کہ ایمان کیا ہے؟ آپ ﷺ نے فرمایا: جب تجھے تیری نیکی خوش کرے اور تیری برائی تجھے غمگین کر دے تو تم سمجھ لو کہ تم مومن ہو۔ اس نے عرض کیا کہ اے اللہ کے رسول ﷺ گناہ کسے کہتے ہیں؟ فرمایا کہ جب تمہارے جی میں کوئی شے کھٹکے تو تم اسے چھوڑ دو۔“

یعنی جب کوئی شخص اچھا عمل کر کے خوشی اور مسرت محسوس کرے اور برا کام کر کے سزا کے خوف سے غم اور تکلیف محسوس ہو تو تم سمجھ لو کہ تم مومن ہو۔ کیوں کہ کامل مومن اللہ کی فرماں برداری اور نافرمانی میں تمیز کر سکتا ہے اور وہ قیامت کے دن اس پر سزا ملنے کا اعتقاد بھی رکھتا ہے۔ اس کے برعکس کا فر آدمی اچھائی اور برائی میں کوئی فرق نہیں کر سکتا اور نہ ہی ان پر عمل کرنے میں اسے کوئی پرواہ ہوتی ہے۔

پھر اس نے پوچھا کہ گناہ کی علامت کیا ہے؟ یعنی جب گناہ کے متعلق دل میں شک اور شبہ پڑ جائے اور صراحت سے کوئی نص یا صحیح نقل نہ مل سکے تو کیسے معلوم کیا جاسکتا ہے کہ یہ گناہ ہے۔ آپ ﷺ نے فرمایا کہ جب تیرے دل میں ایک چیز کھٹکے اور تو اس سے تردد میں پڑ جائے اور تیرا دل اس سے نفرت محسوس کرے تو اس کو چھوڑ دو۔ اسی طرح ایک اور حدیث میں آتا ہے کہ نبی ﷺ نے فرمایا کہ

”دع ما يريك ان مالا يريك -“

یعنی مشکوک چیز کو چھوڑ کر یقین والی چیز کی طرف ہو جاؤ۔ لیکن یہ صرف ایسے لوگوں کے لیے ہے کہ جن کے دل پاک صاف ہوں۔

فہرست

1	گستاخِ رسول کی سزا	جواہر پارے ❁
2	(عبدالصمد ریا لوی) نیکی اور بدی کی پہچان	کلمۂ طیبہ ❁
5	(حافظ احمد شاہ) جیسی نیت ویسی مراد	اداریہ ❁
7	(شیخ عمر فاروق) الاستقامۃ	درس حدیث ❁
13	(مولانا عبید اللہ خاں عقیف) گستاخِ رسول کی شرعی سزا	احکام و مسائل ❁
19	(قاری ذکاء اللہ) فوائد الایمان..... (۳) آخری	عقائد و اعمال ❁
24	(تاج الدین ازہری) تفسیر ثنائی اور رد مذاہب باطلہ (۲) آخری	ادیان باطلہ ❁
29	(عبید اللہ لطیف) نظام زکوٰۃ کے فیوض و برکات.....	معاشی مسائل ❁
32	فہرست کتب	فہرست کتب ❁

عیش و عشرت سے ممانعت

حضرت معاذ بن جبل رضی اللہ عنہ کہتے ہیں کہ رسول اللہ صلی اللہ علیہ وسلم نے انہیں جب یمن کی طرف بھیجا تو فرمایا:
إِيَّاكَ وَالتَّنَعُّمَ فَإِنَّ عِبَادَ اللَّهِ لَيُسْوَا بِالْمُتَنَعِّمِينَ .

[مسند احمد: ۵/۲۴۳ اسنادہ جید]

”آرام پسندی سے بچو کیوں کہ اللہ تعالیٰ کے بندے آرام پسند نہیں ہوتے۔“

عیش و عشرت کا بھیا نک انجام
﴿وَاتَّبَعَ الَّذِينَ ظَلَمُوا مَا أُتْرِفُوا فِيهِ وَكَانُوا مُجْرِمِينَ﴾ [هود: ۱۱/۱۱۶]
”ظالم لوگ تو اس چیز میں لگ گئے جس میں انہیں
آسودگی دی گئی تھی اور وہ گناہ گار تھے۔“

سفر کی دعا

حضرت ام سلمہ رضی اللہ عنہا کہتی ہیں کہ رسول اللہ صلی اللہ علیہ وسلم جب اپنے گھر سے نکلتے تو یوں دعا کرتے:
بِسْمِ اللَّهِ تَوَكَّلْتُ عَلَى اللَّهِ اَللّٰهُمَّ اِنَّا نَعُوْذُ بِكَ مِنْ اَنْ نَزِلَّ اَوْ نَصِلَّ اَوْ نُظْلَمَ اَوْ نُظْلَمَ اَوْ نَجْهَلَ اَوْ يُجْهَلَ عَلَيْنَا .

”میں اللہ تعالیٰ کے نام سے شروع کرتا ہوں میں نے اللہ تعالیٰ پر توکل کیا۔ اے اللہ! ہم تیری پناہ چاہتے ہیں کہ پھسل جائیں یا گمراہ ہو جائیں یا ظلم کریں یا ظلم کیے جائیں، یا کسی پر جہالت کریں یا ہم پر جہالت کی جائے۔“

جیسی نیت ویسی مراد

حافظ احمد شاہ

اداریہ

وطن عزیز میں مسئلہ کشمیر کو ہر حکومت، ہر سیاسی جماعت اور ہر سیاسی لیڈر نے ہمیشہ نمایاں بلکہ اپنی سیاست اور وطن دوستی کی علامت اور طرہ امتیاز بنایا اور اس کو جھنڈا بنا کر لہرایا ہے۔ ایک طبقہ ”کشمیر بنے گا پاکستان“ کا نعرہ لگاتا ہے دوسرا طبقہ ”کشمیر کشمیریوں کا“ اعلان کرتا، تیسرا طبقہ کشمیر کا فیصلہ حق خود ارادیت کا راستہ اپناتا ہے اور چوتھا طبقہ مظلوم اور بے بس کشمیری مسلمانوں کی مدد..... بغیر حکومت کے انفرادی طور پر..... بزعیم خود فرض جانتا ہے جس کے لیے یہ طبقہ جان و مال کی کسی قربانی سے دریغ نہیں کرتا۔ یہ طبقہ عموماً عملی سیاست یعنی اقتدار کی دوڑ سے الگ رہتا اور اپنے خیالات کے مطابق تن، من، دھن سے اپنے مشن میں مصروف رہتا ہے۔ لیکن پہلے تین طبقے جو حسب ضرورت کشمیر کو اپنی سیاست اور خدمت وطن کا عنوان بنائے رکھتے ہیں لیکن ان کی عملی یعنی سیاسی زندگی تضادات سے عبارت ہے۔ کشمیر کے عنوان پر یہ سیاست دان جس ملک یعنی بھارت کو لاکارتے رہتے ہیں اسی بھارت سے دوستی کی پیچگیں بڑھانے کے لیے درپے دل ہمیشہ وار کھتے ہیں۔ واضح رہے کہ دوستی اچھی چیز ہے لیکن نیت کے مطابق۔ مثلاً اس دوستی سے اگر ہم بھارت کے مظلوم مسلمانوں کی مدد، اور ان سے تعاون کی نیت رکھتے ہیں تو یہ باعث خیر و برکت ہے۔ یہ دوستی اگر ہم بھارت سے مثبت انداز سے دعوت اسلام کی نیت سے کرتے، رکھتے اور بڑھاتے ہیں تو اس نیت کا اللہ سبحانہ و تعالیٰ یقیناً اجر و ثواب بھی دے گا اور اس کے ثمرات بھی..... چاہے دیر سے..... سامنے بھی آئیں گے۔ لیکن اگر یہ دوستی ذاتی اغراض، تجارت اور جائز و ناجائز حصول مال و زر کی نیت سے ہو تو پھر اجر و ثواب کہاں! ہاں مال و دولت میں بڑھوتی بھی ممکن ہو سکتی ہے۔ اگر دوستی کی نیت خواہشات..... جنسی و ذہنی..... ہوں اور شاید ہمارے حکم ران اور سیاست دان ہمیشہ ایسی ہی نیت کرتے ہوں گے تبھی تو ثقافتی طائفے، گلوکار، فن کار، قوال اور ناچنے گانے والوں کے ”بتادلے“ ہر حکومت بھارت دوستی کی اوّلین ترجیح سمجھتی ہے۔

پھر ان طائفوں میں لسانی طائفے بھی ہوتے ہیں اور سیاسی بھی..... جو گاہے گاہے سرحد کی لکیر اور ویزا ختم کرنے، کرنسی ایک کرانے کی مویشگانہ کرنے والے..... بھی ہوتے ہیں اس پر طرفہ تماشا یہ بھی ہے کہ ہمارے لیڈر کیا اور کیا عوام۔ یہ بھارتی گانوں اور فلموں کی سیڈیز اور دیگر اشیائے تفریح و آوارگی منگوا کر بھارت کی اس فوج کے اخراجات میں ”بھرپور“ حصہ ڈالتے ہیں جس نے کشمیری مسلمانوں کا جینا حرام کر رکھا ہے۔ کئی سال قبل ایک خبر میں بتایا گیا تھا کہ اس وقت پاکستان بھارت سے سالانہ چھ کروڑ کی ویڈیو اور آڈیو ڈیز منگواتا تھا۔ گمان یہ ہے کہ سابقہ حقیقی جمہوری اور زمینی حقائق سے ”باخبر دور حکومت“ میں یہ اضافہ کئی گنا ہو چکا ہوگا۔ اس کے باوجود ہر سیاسی جماعت اور لیڈر کشمیر کو اپنا حق گردانتا اور حصول کشمیر کا سیاسی عزم رکھتا اور اس کے نعرے لگاتا بالکل نہیں شرماتا۔ بتائیے کہ اس کو تضاد کہیں؟ منافقت کہیں؟ یا وطن دشمنی؟

آنکھوں میں آنکھیں ڈال کر:

دو یا تین سال قبل پہلی مرتبہ ناروے کے کسی بدطینت ناشر نے کسی کارٹونسٹ سے نبی ﷺ کے کچھ خاکے بنوا کر شائع کیے تھے تو اس وقت عالم اسلام میں ایک طوفان اٹھ آیا تھا۔ فوری طور پر بعض مسلم ممالک خصوصاً المملکت العربیہ السعودیہ نے ڈنمارک مصنوعات کا بائیکاٹ کر دیا۔ اس کے سفیر کو نہ صرف سرزنش کی بلکہ اس کو سعودیہ سے واپس بھی بھجوا دیا تھا، تا آنکہ ڈنمارک حکومت نے عالم اسلام سے عموماً اور سعودیہ سے خصوصاً معذرت کی تو حالات قدرے معمولات پر آئے۔ حکومت پاکستان نے اس وقت بھی ہمارے علم کے مطابق کوئی باضابطہ احتجاج، یا ڈنمارک کے سفیر کی وطن بدری، یا ڈنمارک حکومت سے تعلقات کو ”متاثر“، یعنی ڈسٹرب نہیں کیا کہ ”آقائے ولی نعمت“ اس..... جیسی خباثتوں..... کو ذرائع ابلاغ کی آزادی کہتا ہے۔ اس کے بعد یہی خاکے بعض دیگر عیسائی ممالک..... ہالینڈ وغیرہ..... کا دکا شائع کرتے رہے لیکن مسلم امہ کے مجدد تالاب میں کوئی حرکت نہ ہوئی۔

آج کل وہی خاکے دوبارہ شائع کر کے صلیبی دنیا نے عالم اسلام میں بیجان پکا کر رکھا ہے۔ اب تک کسی مسلمان حکومت کا کوئی قابل ذکر اور دور رس نتائج کا حامل مؤثر احتجاج ہماری نظر سے نہیں گزرا۔ ہاں پاکستان میں احتجاجی جلوس بھی خوب نکل رہے ہیں جلسے بھی کیے جا رہے ہیں، ریلیوں کی ریت بھی چلی ہوئی ہے اور نعروں کا جوش و خروش بھی خوب زوروں پر ہے۔ قومی اسمبلی نے ایک مذمتی قرارداد بھی پاس کر دی ہے لیکن طاغوت پر تو کیا ڈنمارک حکومت تک اس کا کوئی اثر کم از کم ہمارے علم میں نہیں ہاں حکومت پاکستان کا اب تک اس سے سفارتی تعلقات منقطع کرنے کا کوئی فیصلہ ہمارے علم میں نہیں آیا۔ بلکہ ڈنمارک کی فون کمپنی ”ٹیلی نا“ کی خوب خوب تشہیر کی جا رہی ہے اس کے رعایتی منصوبوں کو عام کر کے پاکستانی مسلمان اس ملک کو تجارتی سہارا..... Spot..... دے رہے ہیں جس ملک نے ہمارے نبی ﷺ فداہ ابی وامی، کی شان میں گستاخی کر کے اپنے خبیث باطن کا اظہار کیا ہے۔ پاکستان نہ صرف اس کی موبائل کمپنی ٹیلی نار فون بلکہ اس کی دیگر مصنوعات کی تجارت بھی رواں رکھے ہوئے ہیں یعنی ہم ان کی خوب مدد بھی کر رہے ہیں سوائے الدعوتہ میڈیکل مشن کے کہ اس نے اس کی دوائیوں کے بائیکاٹ کا اعلان کیا ہے۔ اب سوچنے کی بات یہ ہے ڈنمارک حکومت کو جب پاکستانی عوام اور حکومت سے کوئی مالی نقصان نہیں تو ہم پھر جس طرح چاہیں جس قدر چاہیں اور جیسے چاہیں چیتے چلاتے اور چنگھاڑتے نعرے لگاتے رہیں ڈنمارک حکومت یا اس کے حکمرانوں پر اس کا کیا اثر پڑے گا؟ اس سے پہلے بھی ان صفحات میں عرض کیا گیا تھا کہ جب تک حکومتی سطح پر رحیمیت ایمانی اور جذبہ حرمت رسول ﷺ کا اظہار نہ ہوگا عوام کے جذبات بے اثر رہیں گے، عوام کا سڑکوں پر نکل آنا، توڑ پھوڑ کرنا، اپنا اور اس حکومت کا مالی نقصان کرنا منفی طرز عمل ہے۔ O.I.C کے پلیٹ فارم پر یہ آواز پورے زور سے اٹھانی چاہیے اور مسلمان سربراہان مملکت کو پورے قد سے کھڑے ہو کر طاغوت کی آنکھوں میں آنکھیں ڈال کر حرمت رسول ﷺ کا قانون بنوانا چاہے مگر نہ ہم سب کو درجہ بہ درجہ ایمان کی سلامتی کی فکر کرنی چاہیے۔

آباؤ اجداد کے لیے صدقہ جاریہ:

نئی حکومت اصلاً دو سیاسی جماعتوں بلکہ نظریات کا مرکب ہے P.P.P اور نون لیگ۔ اس میں کوئی شک نہیں کہ پاکستان پیپلز پارٹی کا ووٹ بینک وسیع ہے کیوں کہ اختلاف و اتفاق سے قطع نظر اس کا ایک اپنا سیاسی نظریہ ہے۔ ان انتخابات میں اس کی کامیابی کی بنیاد اس کی چیئر پرسن کی مظلومانہ موت تھی۔ جب کہ لوگ کو کامیابی امن، انصاف..... خصوصاً ججز کی بحالی..... اور معاش کی بنیاد پر نصیب ہوئی۔ مہنگائی تو عالمی طور پر انگریزوں کے لے چکی ہے کیوں کہ امریکا کی عالمی جنگی پالیسی جس میں وار چار ججز، (غنڈہ ٹیکس کے علاوہ) جنگ سے متاثرہ ملکوں کی معاشی زبوں حالی اور ان ملکوں سے فرسودہ جنگی آلات وغیرہ کے اخراجات کی وصولی بنیاد ہیں اس لیے مہنگائی میں کمی کے کسی معجزے کی امید نہیں کرنی چاہیے۔

دوسرا کامیابی کا وعدہ ججز کی بحالی کا تھا P.P.P نے اعلان مری میں اس کی تائید تو کر دی تھی جس کے لیے ایک ماہ کی مدت مقرر کی گئی۔ یہ سارا مہینہ اگر، مگر، چوں کہ، چنانچہ کرتے گزر گیا اور جب مہینہ پورا ہو گیا تو پھر وہی آئیں، بھائیں، شائیں یعنی ججز بحال ہونے کے متفرق اور متعدد دجل آمیز امکانات میڈیا میں آتے رہے کیوں کہ ججز کی بحالی سے بہت سے پردہ کشیں خوف زدہ ہیں جب کہ گم شدہ افراد کی خبریں دھیرے دھیرے پس چلن لے جانی جا رہی ہیں۔ حکومتوں کی تبدیلی کے دائمی دستور کے مطابق سابقہ حکومت کی بدعنوانیاں تو نمایاں سرخیوں کے ساتھ شائع کروائی جا رہی ہیں۔ لیکن کسی مسئلے کا حل نہیں نظر آ رہا۔ وطن عزیز میں عوام فاقوں سے مر رہے ہیں، خود کشیاں کی جا رہی ہیں، بیمار ایڑیاں رگڑ رہے ہیں لیکن حکومت یہ ہوگا وہ ہوگا جیسی باتیں کر رہی ہے۔ شریف برادران کو عوام کے حسن ظن نے کامیابیاں دی ہیں وہ کیوں خاموش ہیں؟ وزیروں اور افسروں نے بڑی گاڑیاں واپس کر دیں یا اس طرح کے جو بھی اقدام کیے جا رہے ہیں ان کا عوام تک کوئی شرم پینچے گا تو عوام تو تب ہی جائیں گے۔ جمہوری حکومتوں میں سب سے بڑا گھپلا، نوازش یا بدعنوانی اس وقت شروع ہوتی ہے جب اراکین اسمبلی کو ترقیاتی فنڈ دیئے جاتے ہیں۔ سوچنے کی بات یہ ہے کہ ترقیاتی فنڈ دینے زیادہ ضروری ہیں یا ترقیاتی فنڈ کی رقم کو آٹا، بجلی، پانی اور کھاد کے لیے سب سبڈی یعنی امدادی رقم دینا زیادہ اہم ہیں۔ شریف برادران کو چوں کہ انسانی ہمدردی کے جذبات ورثے میں ملے ہیں اس لیے ہم ان سے گزارش کرتے ہیں کہ وہ بحالی ججز کی آڑ میں عوام کی بنیادی ضرورتوں سے صرف نظر نہ کریں بلکہ عوام کو امن مہیا کریں، ظالموں کو تکلیف ڈالیں، پھر عوام تک آٹا، دوائی وغیرہ پہنچائیں، عوام کی خدمت کریں اس سے ان شاء اللہ تعالیٰ بھی راضی ہوگا اور ان کے آباؤ اجداد کے لیے صدقہ جاریہ بھی ہوگا۔ باقی رہی ججز کی بحالی! تو وہ جب نومین تیل ہوگا رادھا پھر ہی ناچے گی۔

الاستقامة

شیخ عمر فاروق

ہدایت سے نواز جو ہمیں منزل مقصود تک پہنچا دے۔)

حافظ صلاح الدین یوسف لکھتے ہیں:

”ہدایت کے کئی مفہوم ہیں۔ راستے کی طرف رہنمائی۔ راستے پر چلا دینا، منزل مقصود تک پہنچا دینا، اسے عربی میں ارشاد، توفیق، الہام اور دلالت سے تعبیر کیا جاتا ہے، یعنی ہماری ”صراط مستقیم“ کی طرف رہنمائی فرما، اس پر چلنے کی توفیق اور اس پر استقامت نصیب فرما، تاکہ ہمیں تیری رضا (منزل مقصود) حاصل ہو جائے، یہ صراط مستقیم محض عقل اور ذہانت سے حاصل نہیں ہو سکتی، یہ ”صراط مستقیم“ وہی ”الاسلام“ ہے جسے نبی ﷺ نے دنیا کے سامنے پیش فرمایا اور جواب قرآن و

احادیث صحیحہ میں محفوظ ہے۔ [حسن البیان]

معلوم ہوا کہ استقامت کے لیے ہدایت پر ثبات و قرا ضروری ہے۔

فضیلۃ الشیخ سنین محمد مخلوف نے اس آیت مبارکہ کی تشریح میں بڑی

خوبی پیدا کی۔

”﴿إِهْدِنَا الصِّرَاطَ الْمُسْتَقِيمَ﴾ وَفَقْنَا لِلثَّبَاتِ عَلَى

الطَّرِيقِ الْوَاضِحِ الدِّي لَا اِعْوَجَاجَ فِيهِ وَهُوَ

الاسلام“ [کلمات القرآن الکریم]

”اے اللہ! ہمیں سیدھے راستے پر چلا، یعنی اُس واضح اور روشن

راستے پر ثابت قدم رکھ جس میں کوئی ٹیڑھ پن نہیں اور وہ

اسلام کا راستہ ہے۔“

عقلی طور پر بھی جب دو نقطوں کو ملاتے ہیں تو وہ سیدھا خط بن جاتا

ہے اس کے علاوہ جتنے خطوط ہوتے ہیں، وہ خطوط منحنی (ٹیڑھے خطوط)

کہلاتے ہیں، گویا کہ صراط مستقیم صرف اور صرف ایک ہی ہو کرتا ہے اور

((عَنْ سُفْيَانَ بْنِ عَبْدِ اللَّهِ الثَّقَفِيِّ - رَضِيَ اللَّهُ عَنْهُ -

أَنَّهُ قَالَ: ”قُلْتُ: يَا رَسُولَ اللَّهِ: قُلْ لِي فِي الْإِسْلَامِ

قَوْلًا، لَا أَسْأَلُ عَنْهُ أَحَدًا بَعْدَكَ. قَالَ: قُلْ آمَنْتُ

بِاللَّهِ فَاسْتَقِمَ)) [مسلم، رقم الحديث: 38]

”سفیان بن عبد اللہ ثقفی رضی اللہ عنہ کہتے ہیں کہ میں نے رسول

اللہ ﷺ سے عرض کیا کہ مجھے اسلام کی کوئی ایسی بات ارشاد

فرمائیے (اور وہ اس قدر جامع ہو) کہ آپ کے بعد کسی اور

سے پوچھنے کی ضرورت نہ پڑے، آپ نے فرمایا: ”کہو میں اللہ

تعالیٰ پر ایمان لایا، پھر اس پر استقامت اختیار کرو۔“

نعوی معنی:

”اَلْاِسْتِقَامَةُ“ اس لفظ کا مادہ (ق و م) ہے۔

(قَامَ، يَقُومُ) کھڑا ہونا، سیدھا ہونا۔

(اَلْاِسْتِقَامَةُ) راست روی ثابت قدمی۔

امام راغب اصفہانی لکھتے ہیں:

”اَلْاِسْتِقَامَةُ يُقَالُ فِي الطَّرِيقِ الدِّي يَكُونُ عَلَى خَطِّ

مُسْتَوٍ وَبِهِ شُبُهَةٌ طَرِيقُ الْمَحِيقِ نَحْوُ“ [مفردات القرآن]

”استقامت“ کے معنی راستے کے خط مستقیم کی طرح سیدھا

ہونے کے ہیں اور تشبیہ کے طور پر راہ حق کو بھی صراط مستقیم کہا

گیا ہے۔“

سیدھا راستہ اسلام کا ہے:

جیسا کہ ارشاد ہوا:

﴿إِهْدِنَا الصِّرَاطَ الْمُسْتَقِيمَ﴾

”(اے اللہ!) ہمیں سیدھی (اور سچی) راہ پر چلا۔“ (ایسی

وہ اسلام کا راستہ ہے۔

﴿وَ أَنْ هَذَا صِرَاطِي مُسْتَقِيمًا فَاتَّبِعُوهُ، وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ ذَلِكُمْ وَصَّكُمْ بِهِ لَعَلَّكُمْ تَتَّقُونَ﴾ [الانعام: ۶/۱۵۳]

”اور یہ کہ یہ دین (یعنی دین اسلام) میرا راستہ ہے جو مستقیم ہے، سوا اس راہ پر چلو اور دوسری راہوں پر مت چلو کہ وہ راہیں تم کو اللہ کی راہ سے جدا کر دیں گی، اس بات کا تم کو اللہ تعالیٰ نے تاکید کی حکم دیا ہے اس طرح تم کج روی سے بچ نکلو۔“

حافظ صلاح الدین یوسف لکھتے ہیں:

”صراطِ مستقیم کو واحد کے صیغے سے بیان فرمایا کیونکہ اللہ کی، یا قرآن کی یا رسول اللہ ﷺ کی راہ ایک ہی ہے ایک سے زیادہ نہیں (اور وہ صرف اور صرف اسلام کی راہ ہے) جس سے ہٹ کر یہ امت مختلف فرقوں اور گروہوں میں بٹ گئی ہے، حالانکہ اُسے تاکید کی گئی ہے کہ ”دوسری راہوں پر مت چلو کہ وہ راہیں تم کو اللہ کی راہ سے جدا کر دیں گی“ دوسرے مقام پر اللہ تعالیٰ نے فرمایا ﴿أَنْ أَقِيمُوا الدِّينَ وَلَا تَتَفَرَّقُوا فِيهِ﴾ دین کو قائم رکھو اور اس میں پھوٹ نہ ڈالو۔“ گویا اختلاف اور تفرقہ کی قطعاً اجازت نہیں ہے اسی بات کو حدیث میں نبی ﷺ نے اس طرح واضح فرمایا کہ آپ نے اپنے ہاتھ سے ایک خط کھینچا اور فرمایا کہ ”یہ اللہ کا سیدھا راستہ ہے۔“ اور چند خطوط اُس کے دائیں اور بائیں جانب کھینچے اور فرمایا: ”یہ راستے ہیں جن پر شیطان بیٹھا ہوا ہے اور وہ ان کی طرف لوگوں کو بلاتا ہے، پھر آپ نے مندرجہ بالا آیت تلاوت فرمائی۔“

[احسن البیان]

معلوم ہوا کہ ”راہِ استقامت“ صراطِ مستقیم پر مضبوطی سے ڈٹ جانا ہے۔

یہ دین اللہ تعالیٰ کی طرف سے ہے:

اس دین (طریقِ زندگی) کا نازل کرنے والا خالق کائنات ہے

جس کی ہر بات عدل و انصاف پر مبنی ہے ارشاد ہوتا ہے:

﴿إِنَّ رَبِّي عَلَى صِرَاطٍ مُسْتَقِيمٍ﴾ [ہود: ۱۱/۵۶]

”بے شک میرا رب سیدھی راہ پر ہے۔“

علامہ عبدالرحمن بن ناصر السعدی لکھتے ہیں:

”إِنَّ رَبِّي عَلَى صِرَاطٍ مُسْتَقِيمٍ أَيْ عَلَى عَدْلٍ وَ قِسْطٍ، وَ حِكْمَةٍ وَ حَمْدٍ فِي قَضَائِهِ وَ قَدَرِهِ وَ شَرْعِهِ وَ أَمْرِهِ وَ فِي حَزْزِهِ وَ ثَوَابِهِ وَ عِقَابِهِ، لَا تَخْرُجُ أَعْمَالُهُ عَنِ الصِّرَاطِ الْمُسْتَقِيمِ الَّتِي يُحْمَدُ، وَيُثْنَى عَلَيْهِ بِهَا۔“ [تیسیر الکریم الرحمن فی تفسیر کلام المنان]

”بے شک میرا رب سیدھی راہ پر ہے یعنی وہ خالق و مالک اپنے احکام کے نازل کرنے اور انھیں مقرر کرنے میں، قانون بنانے اور اُس کے نافذ کرنے میں، اُس کی جزا اور ثواب دینے میں (جو اس قانون پر عمل پیرا ہو جائیں) اور سزا دینے و انتقام لینے میں (جو اس قانون کی مخالفت کریں) عدل و انصاف پر ہے اور اُس کے تمام فیصلے اور احکام درست اور ٹھیک ہیں (حکمت و خوبی پر مبنی ہیں) جو قابل ستائش اور قابلِ تعریف ہیں۔“

اس لیے امام راغب اصفہانی لکھتے ہیں کہ کسی انسان کی استقامت کے معنی اللہ تعالیٰ کے مقرر کردہ سیدھی راہ پر چلنے اور اس پر مضبوطی سے قائم ہونے کے ہیں۔

”وَ اسْتِقَامَةُ الْإِنْسَانِ لِرُؤُومِهِ الْمُنْهَجِ الْمُسْتَقِيمِ“

استقامت اور دائمی خوشخبری:

دین پر یہ استقامت مومنوں کے لیے دائمی اور ابدی کامیابی کی نوید ہے، ارشاد ہوتا ہے:

﴿إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ أَلَّا تَخَافُوا وَلَا تَحْزَنُوا وَأَبْشُرُوا بِالْجَنَّةِ الَّتِي كُنْتُمْ تُوعَدُونَ نَحْنُ أَقْلُوكُمْ فِي الْحَيَاةِ الدُّنْيَا وَ فِي الْآخِرَةِ وَلَكُمْ فِيهَا مَا تَشْتَهُي

أَنفُسُكُمْ وَ لَكُمْ فِيهَا مَا تَدْعُونَ نُزُلًا مِّنْ غَفُورٍ

رَحِيمٍ ﴿حَمَّ السَّجْدَةِ: ۳۰ تا ۳۲﴾

”جن لوگوں نے کہا کہ اللہ ہی ہمارا رب اور پھر وہ (اس کلمہ توحید پر) ثابت قدم رہے، یقیناً اُن پر (رحمت کے) فرشتے نازل ہوتے ہیں اور اُن سے کہتے ہیں کہ ”نڈرو، غم کرو اور خوش ہو جاؤ اُس جنت کی بشارت سے جس کا تم سے وعدہ کیا گیا ہے ہم اس دنیا کی زندگی میں بھی تمہارے ساتھی ہیں اور آخرت میں بھی، وہاں (جنت میں) جو کچھ تم چاہو گے تمہیں ملے گا اور ہر چیز جس کی تم تمنا کرو گے، وہ تمہاری ہوگی (ظاہر ہے کہ اہل جنت کی مرغوبات رب کی رضا کے مطابق ہوں گی) یہ ہے سامان ضیافت اُس ہستی کی طرف سے جو غفور اور رحیم ہے۔“

استقامت کا حصول کیسے؟

”استقامت“ یعنی دین پر ثابت قدمی اور مضبوطی کی راہ کیسے اور کس طرح ہو سکتی ہے، قرآن و سنت نے اس کی طرف بھی رہنمائی کر دی ہے۔

اقامتِ دین: امام راغب اصفہانی لکھتے ہیں:

”اِقَامَةُ الشَّيْءِ“ (کسی چیز کی اقامت) کا معنی اس کا پورا پورا حق ادا کرنے کے ہوتے ہیں ”اِقَامَةُ الشَّيْءِ تَوْفِيْقُهُ حَقُّهُ“ قرآن حکیم میں اللہ تعالیٰ کا حکم ہوتا ہے:

﴿ اِنْ اَقِيْمُوا الدِّيْنَ وَ لَا تَتَفَرَّقُوا فِيْهِ ﴾

”(مسلمانو!) اس دین (یعنی اسلام) کو قائم کرو اور اس میں

پھوٹ نہ ڈالو۔“ [الشوری: ۴۲/۱۳]

دین کو قائم کرنے کا مفہوم واضح ہے کہ تمہاری زندگی کا ہر شعبہ خواہ وہ سیاسی ہو یا معاشرتی، معاشی ہو یا اقتصادی، انفرادی ہو یا اجتماعی شریعت حقہ کے مطابق ہو جائے ”اقامتِ دین“ سے زندگی امن اور سلامتی سے ہمکنار ہوگی اور یہی بات استقامت کا باعث بنے گی، اُن کو تفرقہ بازی سے سختی سے روک دیا گیا ہے۔

﴿ وَ اَعْتَصِمُوا بِحَبْلِ اللّٰهِ جَمِيعًا وَ لَا تَفَرَّقُوا ﴾

[ال عمران: ۱۰۳/۳]

”مسلمانو!) سب مل کر اللہ کی رسی (قرآن) کو مضبوطی سے تھام لو (اسکی تعلیمات کو حرز جاں بناؤ) اور تفرقہ میں نہ پڑو۔“ تفرقہ بازی تو مشرکین کا خاصہ ہے جس سے مسلمانوں کو باز رہنا چاہیے۔ ارشاد ہوتا ہے:

﴿ فَاَقِمْ وَجْهَكَ لِلدِّيْنِ حَنِيفًا فِطْرَةَ اللّٰهِ الَّتِي فَطَرَ النَّاسَ عَلَیْهَا لَا تَبْدِيْلَ لِعَلْقِ اللّٰهِ ذٰلِكَ الْقِيَمُ وَ لٰكِنَّ اَكْثَرَ النَّاسِ لَا يَعْلَمُوْمُ مُبِيْنًا اِلَيْهِ وَ اتَّقُوْهُ وَ اَقِيْمُوا الصَّلٰوةَ وَ لَا تَكُوْنُوْا مِنَ الْمُشْرِكِيْنَ مِنَ الَّذِيْنَ فَرَّقُوا دِيْنَهُمْ وَ كَانُوْا شِيْعًا كُلُّ جِزْبٍ بِمَا لَدَيْهِمْ فَرِحُوْنَ ﴾

[الرؤم: ۳۰/۳ تا ۳۲]

”پس (اے نبی ﷺ اور نبی کے امت!) یک سو ہو کر اپنا رخ اس دین کی سمت میں جمادو، قائم ہو جاؤ اُس فطرت پر جس پر اللہ تعالیٰ نے انسانوں کو پیدا کیا ہے (یعنی فطرتِ اسلام پر) پس اللہ تعالیٰ کی بنائی ہوئی ساخت میں تبدیلی نہ کی جائے، یہی بالکل راست اور درست دین ہے، مگر اکثر لوگ جانتے نہیں ہیں، (لوگو!) اللہ کی طرف رجوع کرتے ہوئے اور اس کا تقویٰ اختیار کرتے ہوئے، نماز کو قائم رکھو (پابندی وقت کے ساتھ سنت نبوی کے مطابق ادا کرو) اور اُن مشرکین میں سے نہ ہو جاؤ جنہوں نے اپنے دین کو ٹکڑے ٹکڑے کر دیا اور گروہوں میں بٹ گئے ہر گروہ اُس چیز پر جو اُس کے پاس ہے، مگن ہے۔“

اس آیت مبارکہ نے دین کا صاف اور شفاف نظام پیش کر دیا ہے جس میں قطعی کسی قسم کا کوئی شک اور ابہام نہیں رہا ہے، ولوگ اس صاف ستھرے نظام کو قبول نہیں کریں گے، وہ نہ تو اقامتِ دین کی خدمت سرانجام دے سکتے ہیں اور نہ ہی انھیں دنیا اور آخرت میں کوئی عزت اور سربلندی ہی مل سکتی ہے، آج بحیثیت مجموعی امت مسلمہ میں اتحاد و اتفاق نہیں رہا ہے جس کی وجہ سے اس پر ذلت و ادبار کی گھٹا چھا رہی ہے اور پاکستان میں بھی اسلامی نظام کے برپا نہ ہونے کی بھی یہی وجہ ہے کہ

یہاں پر دین پسند لوگوں میں الفت و محبت نہیں ہے، جب کہ رب کریم نے صراحت کے ساتھ بیان فرمادیا ہے۔

﴿وَأَطِيعُوا اللَّهَ وَرَسُولَهُ وَلَا تَنَازَعُوا فَتَفْشَلُوا وَتَذْهَبَ رِيحُكُمْ﴾ [الانفال: ۴۶/۸]

”(مسلمانو! اللہ اور اُس کے رسول کی اطاعت کرتے رہو اور آپس میں جھگڑا نہ کیا کرو ورنہ تمہارے اندر کمزوری پیدا ہو جائے گی اور تمہاری ہوا اکھڑ جائے گی۔“

ہمارے اُسلاف کی عزت اور سربلندی ایمان و اتحاد کی وجہ سے تھی اور ہماری ذلت و رسوائی اسی بات کے فقدان کے سبب ہے۔

تم ہو آپس میں غضبناک وہ آپس میں رحیم تم خطا کار و خطائیں، وہ خطا پوش و کریم چاہتے سب ہیں کہ ہوں اوجِ ثریا پہ مقیم پہلے ویسا کوئی پیدا تو کرے قلبِ سلیم پھوٹ سے اس دنیا کی رسوائی و خواری کے علاوہ روزِ قیامت جس ذلت کا سامنا ہوگا قرآن اس کا ذکر ان الفاظ میں کرتا ہے:

﴿إِنَّ الَّذِينَ فَرَّقُوا دِينَهُمْ وَكَانُوا شِيعًا أَلَسْتُ مِنْهُمْ فِي شَيْءٍ إِنَّمَا أَمْرُهُمْ إِلَى اللَّهِ ثُمَّ يُنَبِّئُهُم بِمَا كَانُوا يَفْعَلُونَ﴾ [الانعام: ۵۷/۶]

”جن لوگوں نے اپنے دین کو ٹکڑے ٹکڑے کر دیا اور گروہوں میں بٹ گئے یقیناً (اے نبی ﷺ) آپ کا اُن سے کچھ واسطہ نہیں، اُن کا معاملہ تو اللہ کے سپرد ہے، وہی اُن کو بتائے گا کہ انھوں نے کیا کچھ کیا ہے۔“

مسلسل اور پیہم جدوجہد:

”استقامت“ احکامِ الہی پر سنت نبوی ﷺ کے مطابق مسلسل اور پیہم جدوجہد کا نام ہے اور رب کریم کی طرف سے کامیابی انہی کے حصے میں آتی ہے جو اس کی راہ میں لگا تا کوشش کرتے ہیں ارشاد ہوتا ہے:

﴿وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا وَإِنَّ اللَّهَ لَمَعَ الْمُحْسِنِينَ﴾ [العنکبوت: ۶۹/۲۹]

”(رب کریم کا ارشاد ہے) جو لوگ ہماری خاطر مجاہدہ کریں گے (احکامِ الہی کو سنت نبوی کے مطابق ادا کرنے کی حتی المقدور کوشش کریں گے) انھیں ہم اپنے راستے دکھائیں گے اور اللہ ایسے نیکو کاروں کے ساتھ ہے۔“

یعنی خلوص نیت سے احکامِ دین پر چلنے والوں کے لیے اللہ تعالیٰ کے رحمت اُن کے شامل حال رہتی ہے، وہ اُن کی رہبری اور دستگیری فرماتا ہے، اُس کا ارشاد ہے:

﴿اللَّهُ وَلِيُّ الَّذِينَ آمَنُوا يُخْرِجُهُم مِّنَ الظُّلُمَاتِ إِلَى النُّورِ﴾ [البقرة: ۲۰۷/۲]

”جو لوگ ایمان لاتے ہیں اُن کا حامی اور مددگار اللہ ہے، وہ اُن کو تاریکیوں سے روشنی میں نکال لاتا ہے۔“ اور اہل ایمان کے لیے تو پوری زندگی مسلسل جہاد ہے۔ جس کے ثمرات مرتب ہوتے ہیں، حکم ہوتا ہے:

”(اور زندگی بھر) اللہ کی راہ میں جہاد کرو جیسا کہ جہاد کرنے کا حق ہے اُس نے تمہیں اپنے کام کے لیے (یعنی پیغامِ دعوتِ حق) چن لیا ہے اور دین میں تم پر تنگی نہیں رکھی، قائم ہو جاؤ اپنے باپ ابراہیم کی ملت پر، اللہ نے پہلے بھی تمہارا نام ”مسلم“ رکھا تھا اور اس (قرآن) میں بھی (تمہارا یہی نام ہے) تاکہ (روزِ قیامت) رسول تم پر گواہ ہو (کہ انھوں نے اللہ کا پیغام تم تک پہنچا دیا) اور تم لوگوں پر گواہ بن جاؤ (کہ دینِ اسلام کو نسلِ انسانیت تک پہنچا دیا پس تمہیں چاہیے کہ نمازیں قائم کرو، زکوٰۃ دو، اور اللہ سے وابستہ ہو جاؤ، وہی تمہارا ولی اور مالک ہے پس کیا ہی اچھا مالک ہے اور کتنا ہی بہتر مددگار ہے۔“ (اور یہی استقامت کی راہ ہے۔)

[الحج: ۲۲/۷۸]

پھر رب کریم کی مدد ثبات اور سلامتی اہل ایمان کو دنیا اور آخر میں ملتی ہے:

﴿يُعِثُّ اللَّهُ الَّذِينَ آمَنُوا بِالْقَوْلِ الْغَابِ فِي الْحَيَاةِ

”ایمان والوں کو اللہ تعالیٰ قولِ ثابت (کلمہ طیبہ) کی بنیاد پر دنیا اور آخرت، دونوں میں ثبات عطا کرتا ہے۔“

دل اور زبان کی حفاظت:

بندہٴ مومن کے تمام اعضاء و جوارح احکامِ الہی کے مطابق استعمال ہوتے ہیں خاص طور پر دل اور زبان کی حفاظت کا وہ خیال رکھتا ہے اس حدیث شریف پر غور کیجیے۔

سیدنا انس بن مالکؓ سے روایت ہے کہ رسول اللہ ﷺ نے فرمایا:

((لَا يَسْتَقِيمُ إِيْمَانُ عَبْدٍ حَتَّى يَسْتَقِيمَ قَلْبُهُ وَلَا يَسْتَقِيمَ قَلْبُهُ حَتَّى يَسْتَقِيمَ لِسَانُهُ، وَلَا يَدْخُلُ رَجُلٌ الْجَنَّةَ لَا يَأْمَنُ جَارُهُ بَوَاقِعُهُ))

[احمد، رقم الحديث: ۱۹۸/۳]

یعنی ”جب تک انسان کا دل سیدھا نہ ہو اس وقت تک اس کا ایمان بھی درست نہیں ہوتا، اور دل کی سلامتی، زبان کی سلامتی کے ساتھ وابستہ ہے اور وہ شخص جنت میں نہ جائے گا جس کا پڑوسی اس کے شر اور ایذا رسانی سے محفوظ نہ ہو۔“

سیدنا ابوسعید الخدریؓ سے روایت ہے کہ نبی ﷺ نے فرمایا:

((إِذَا أَصْبَحَ ابْنُ آدَمَ فَإِنَّ أَعْضَاهُ تُكْفِّرُ اللَّسَانَ تَقُولُ اتَّقِ اللَّهَ فَيُنَاكَ إِنْ اسْتَقَمْتَ اسْتَقَمْنَا وَإِنْ اغْوَجَجْتَ اغْوَجَجْنَا))

[الترمذی، رقم الحديث: ۲۴۰۷]

یعنی ”ہر صبح کو انسان کے تمام اعضاء زبان کے آگے عاجزی کرتے ہیں کہتے ہیں اللہ کے لیے ہمارے بارے میں اس سے ڈر، اگر تو سیدھی رہی تو ہم بھی سیدھے رہیں گے اگر تو ٹیڑھی رہی تو ہم بھی ٹیڑھے رہیں گے۔“

دراصل انسان ”کلمہ طیبہ“ کا اقرار زبان سے کرتا ہے اور دل اُس کی تصدیق کرتا ہے اس لیے زبان اور دل کی حفاظت سے ”استقامت“ کا حصول ہوتا ہے۔

اللہ تعالیٰ کی رحمت طلب کرتے رہنا:

”استقامت“ حاصل کرنے کے لیے جہاں ”صوم و صلاۃ“ کی پابندی ضروری ہے تو اُس کے ساتھ ساتھ بندوں پر یہ بات لازم آتی ہے کہ اپنے رب کے حضور گریہ و زاری سے دعا و مناجات کا سلسلہ جاری رکھیں، اس سلسلے میں چند دعائیں پیش خدمت ہیں۔

ایمان پر ثابت قدمی کے لیے:

﴿رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ الْوَهَّابُ﴾ [آل عمران ۸:۳]

”اے ہمارے رب! ہمارے دلوں کو ہدایت دینے کے بعد کج روی میں مبتلا نہ کیجیے اور ہمیں اپنے پاس سے رحمت عطا فرماتے رہیے بلاشبہ آپ تو بے پایاں عطا کرنے والے ہیں۔“

دنیا اور آخرت کی بھلائی کے لیے:

﴿رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ﴾ [البقرة: ۲۰۱/۲]

”اے ہمارے رب! ہمیں دنیا میں بھی اچھائی نصیب فرمائیے اور آخرت میں بھی اچھائی سے بہرہ ور فرمائیے اور ہم کو عذابِ نار سے دور رکھیے۔“

اسلام پر دنیا سے رخصت ہونے کی تمنا:

﴿فَاطِرَ السَّمٰوٰتِ وَالْاَرْضِ اَنْتَ وَلِيّٰ فِي الدُّنْيَا وَالْآخِرَةِ تَوَفَّنِيْ مُسْلِمًا وَّالْحَقْنِيْ بِالصَّٰلِحِيْنَ﴾

[یوسف: ۱۰۱/۱۲]

”اے زمین و آسمان کے بنانے والے! آپ ہی دنیا اور آخرت میں میرے حامی اور سرپرست ہیں، میرا خاتمہ اسلام پر کیجیے اور انجام کار مجھے صالحین کے ساتھ ملا دیجیے۔“ (اے میرے آقا و مولا! میری اس تمنا کو پورا فرما دیجیے)

شیطان کے نرغوں اور وسوسوں سے بچنے کے لیے:

﴿رَبِّ اَعُوْذُ بِكَ مِنْ هَمَزَاتِ الشَّيْطٰنِ وَاَعُوْذُ بِكَ

رَبِّ أَنْ يَخْضُرُونَ ﴿[المؤمنون: ۹۶-۹۷]

”اے رب! آپ کے ذریعے شیطان کے وسوسوں سے پناہ مانگتا ہوں اور اے رب! میں آپ کے ذریعے اس بات سے بھی پناہ مانگتا ہوں کہ وہ (شیاطین) میرے قریب پھٹکیں۔“

دین پر استقامت کے لیے:

((اَللّٰهُمَّ اهْدِنِيْ وَ سَدِّدْنِيْ))

[ریاض الصالحین، کتاب الدعوات]

”اے اللہ! مجھے ہدایت عطا فرمائیے۔ اور اس ہدایت پر استقامت سے بھی نواز لے۔“

دلوں کو اطاعت کی طرف لے جانا:

((اَللّٰهُمَّ مُصَرِّفَ الْقُلُوْبِ صَرِّفْ قُلُوْبَنَا اِلٰی

طَاعَتِكَ)) [حوالہ ایضاً]

”اے اللہ! اے دلوں کو پھیرنے والے ہمارے دلوں کو اپنی

اطاعت کی طرف پھیر دیجیے۔“

ہمیشہ رحمت کا طلبگار رہنا:

((اَللّٰهُمَّ رَحْمَتَكَ نَرْجُوْ فَلَا تَكِلْنَا اِلٰی اَنْفُسِنَا طَرَفَةً عَيْنٍ وَ اَصْلَحْ لَنَا شَانَنَا كُلَّهُ لَا اِلٰهَ اِلَّا اَنْتَ))

”اے اللہ! ہم آپ کی رحمت کے متلاشی ہیں ہمیں ہمارے نفسوں کے سپرد پل بھر کے لیے بھی نہ کیجیے، اور ہمارے تمام احوال سنوار دیجیے۔ آپ کے سوا ہمارا کوئی مشکل کشا نہیں ہے۔“

((اَللّٰهُمَّ اَلْهِمْنِيْ رُشْدِيْ وَ اَعِزِّنِيْ مِنْ شَرِّ نَفْسِيْ))

[حوالہ ایضاً]

”اے اللہ! آپ میرے دل میں ہدایت ڈال دیں اور مجھے میرے نفس کی شرارتوں سے بچالیں۔“



دینی اور عصری علوم کے حسین امتزاج کا منفرد ادارہ

عبد اللہ بن مسعود اسلامک سنٹر

**اعلان
داخلہ**

☆ پانچ سالہ درس نظامی	☆ گریجویشن (لازمی)	☆ کمپیوٹر تعلیم	☆ محنتی اور قابل ستاف
☆ پرسکون اور صاف ستھرا تعلیمی ماحول	☆ خود صرف کے اجراء اور ادب و انشاء کی طرف خصوصی توجہ	☆ تفریحی اور تاراجی مقامات کی سیر	☆ محدود نشستیں
☆ بہترین معیاری قیام و طعام کا انتظام			

والدین اپنے بچوں کے روشن مستقبل اور بہترین تعلیم و تربیت کے لیے ابن مسعود اسلامک سنٹر کا انتخاب فرمائیں
میٹرک پاس یا میٹرک کے امتحان سے فارغ طلباء داخلہ کے اہل ہیں۔

داخلہ یکم مئی 2008ء تا 20 مئی جاری رہے گا۔

رابطہ:

(مولانا) محمد شفیع مدنی J3/504 جوہر ٹاؤن، نزد ٹھوکر نیا بیگ لاہور۔ فون: 0300-4458717 / 0300-8120862

گستاخ رسول ﷺ کی شرعی سزا کے متعلق چند سوال اور جواب

مولانا عبید اللہ خاں عقیف

﴿وَأِنْ نَكَثُوا أَيْمَانَهُمْ مِنْ بَعْدِ عَهْدِهِمْ وَطَعَنُوا فِي دِينِكُمْ فَقَاتِلُوا أَئِمَّةَ الْكُفْرِ﴾ [التوبة: ۱۲]

”اور اگر عہد کر کے یہ لوگ اپنی قسمیں توڑ ڈالیں اور تمہارے دین (اسلام) پر طعنہ زنی کریں (اسلام کی توہین یا قرآن یا رسول اللہ ﷺ کی گستاخی کریں) تو کفر کے ان پیشواؤں سے جنگ کرو۔“

امام المفسرین ابن کثیر رحمہ اللہ اس آیت کی تفسیر میں تحریر فرماتے ہیں:

ای عابوہ انتقصوہ ومن ہہنا اخذ قتل من سب الرسول ﷺ او من طعن فی دین الاسلام او ذکرہ بنقص - [تفسیر ابن کثیر، سورۃ توبہ: ۱۲، ص: ۳۴۶]

”کہ جب کفر کے لیڈر اسلام میں عیب چینی کریں اور تنقیص کے مرتکب ہوں تو ان سے جنگ کرو۔“

یہ آیت اس بات کی دلیل ہے کہ جو بھی رسول اللہ ﷺ کو گالی دے یا اسلام پر طعن کرے یا اس میں نقص نکالے تو وہ نام نہاد مسلمان ہو یا کافر، مرد ہو یا عورت، مغربی ہو یا مشرقی، جنوبی ہو یا شمالی، لیڈر ہو یا حکمران، واجب القتل مباح الدم اور اس کا قتل ہدراور رائیگاں ہے۔

﴿فَإِذَا انْشَلَخَ الْأَشْهُرُ الْحُرُمَ فَاقْتُلُوا الْمُشْرِكِينَ حَيْثُ وَجَدْتُمُوهُمْ وَخُذُوا لَهُمْ وَأَخْصِرُوا لَهُمْ وَأَقْعُدُوا لَهُمْ كُلَّ مَرْصِدٍ﴾ [التوبة: ۵]

”پھر جب امان کے مہینے گزر جائیں تو مشرکوں کو جہاں پاؤ قتل

سوال: ڈنمارک، ناروے اور جرمنی وغیرہ کے حکم رانوں نے کہا ہے کہ قرآن قتل انسانی سے منع کرتا ہے۔ لہذا گستاخانہ خاکوں کے کارٹونسٹوں کے قتل کا مطالبہ قرآن کے احکام سے مطابقت نہیں رکھتا کیا ان حکم رانوں کا یہ موقف صحیح ہے؟

جواب: ڈنمارک، ناروے اور جرمنی وغیرہ کے ان حکم رانوں کا یہ موقف ازسرتا پا غلط ہے۔ اس میں صداقت نام کی کوئی شے موجود نہیں۔ قرآن بلاشبہ ناحق قتل انسانی سے نہ صرف منع کرتا ہے بلکہ اس کی روک تھام کے لیے قصاص کا قانون بھی پیش کرتا ہے۔

﴿وَلَكُمْ فِي الْقِصَاصِ حَيَوةٌ يَا أُولِي الْأَلْبَابِ﴾

[البقرة: ۱۷۹]

حتی کہ زخموں میں قصاص پیش کرتا۔

﴿وَالْجُرُودِ قِصَاصٌ﴾ [المائدة: ۴۵]

مگر قتل انسانی کی ممانعت کا حکم اور قانون علی الاطلاق نہیں بلکہ مشروط ہے۔ یعنی جب کوئی شخص قرآن کی توہین کرتا ہے یا حامل قرآن کی گستاخی کا مرتکب ہوتا ہے اور اللہ تعالیٰ اور اس کے رسول ﷺ کو ایذا پہنچاتا ہے یا دین اسلام پر طعنہ زنی کرتا ہے تو وہ قرآن کے احکام اور نصوص کے مطابق واجب القتل ہے۔

جیسا کہ ائمہ کفر، مشرکین، معاندین اسلام اللہ تعالیٰ اور رسول اللہ ﷺ کے گستاخ انسانوں کو قرآن واجب القتل اور مباح الدم قرار دیتا ہے۔ تفصیل کا موقع ہے اور نہ فرصت سردست صرف دو آیات بطور نمونہ مشتے ازخروارے پیش خدمت ہیں:

کرو، اور پکڑوان کو ان کا گھیراؤ کرو اور ان کی تاک میں ہر گھات کی جگہ بیٹھو۔“ بالفاظ دیگر ان کا جینا دو بھر کر دو۔
امام ابن کثیر رحمہ اللہ فرماتے ہیں:

ای من الارض وهذا عام المشهور تخضيعه،
بتحریم القتال فی الحرم - [تفسیر ابن کثیر، ج: ۲،
آیت: ۵، ص: ۳۴۳]

”کہ امان کے مہینوں کے بعد مشرکوں کو جہاں بھی پاؤ قتل کرنے میں دریغ نہ کرو مگر مسجد حرام کے پاس۔ جب تک وہ مسجد حرام کے پاس رہیں تم ان سے جنگ نہ کریں۔ ورنہ بصورت دیگر وہاں بھی ان کو تہ تیغ کرو۔“

امام رازی رحمہ اللہ فرماتے ہیں کہ اس آیت شریفہ کا مطلب یہ ہے کہ ان مشرکوں سے صرف میدان جنگ میں لڑنا ہی کافی نہیں بلکہ جس طریقہ سے تم ان پر قابو پا کر انھیں قتل کر سکتے ہو، قتل کرو۔ [تفسیر کبیر]
قرآن مجید کی پہلی آیت سے یہ حقیقت کھل کر سامنے آتی ہے کہ اگر کوئی ذمی شخص دین اسلام میں طعنہ زنی کا مرتکب ہوگا تو اس کا عہد ذمہ کا عدم ہو جاتا ہے اور اس سے جنگ لڑنے کا ہمیں حکم ہے اور یہ امر ہر قسم کے شک و شبہ سے کہیں بالاتر ہے کہ رسول اللہ ﷺ کو گالی دینے سے بڑھ کر دین اسلام میں کوئی طعن نہیں۔ کیوں کہ اس سے شریعت کی توہین اور اسلام کی ہتک ہوتی ہے۔

صاحب سیف و قلم امام ابن تیمیہ حرائق رقم طراز ہیں:

ان الذمی اذا سب الرسول او سب الله او رعب الاسلام علانية - [الصارم المسلول، ص: ۱۶۰]
”اگر کوئی ذمی شخص اللہ تعالیٰ یا رسول اللہ ﷺ کو گالی دے یا علانیہ اسلام میں عیب نکالے تو اس نے اپنی قسم کو توڑ دیا اور ہمارے دین میں طعنہ زنی کا مرتکب ٹھہرا تو اس کو بلا کسی اختلاف اور نزاع کے سزا دی جائے گی اور اس کی تادیب کی جائے گی۔“

شیخ الاسلام امام ابن تیمیہ رحمہ اللہ مزید رقم طراز ہیں:

واما الشافعی فالمنصوص عنه نفسه ان عهده ينتقض بسب النبي ﷺ وانه يقتل - [الصارم المسلول]

”امام شافعی کے نزدیک نبی ﷺ کو گالی دینے سے معاہدہ ٹوٹ جاتا ہے۔ لہذا اگر ذمی رسول اللہ ﷺ کو گالی دے تو اس کو قتل کیا جائے گا۔“

امام ابن قیم رحمہ اللہ ایک مقام پر بحث کرتے ہوئے تصریح فرماتے ہیں:

فيها تعيين قتل الساب لرسول الله ﷺ وان قتله حد لا بد من استيفائه فان النبي ﷺ لم يؤمن مقيس بن ضبابة وابن ختل وهاتين الجاريتين واهدر دم ام ولد الاعلى لها قتلها سيدها لاجل سبها النبي ﷺ - اخرجہ ابو داؤد فی الحدود والنسائی فی تحریم الدم من حدیث ابن عباس سندہ قوی۔ [زاد المعاد، ج: ۳، ص: ۴۳۹ و ۴۴۰ وقال ابن حجر فی بلوغ المرام رجالہ ثقات]

”یہ طے اور متعین ہے کہ رسول اللہ ﷺ کو گالی دینے والے کی سزا قتل ہی ہے اور یہ تعزیر نہیں بلکہ حد ہے جس پر عمل کرنا فرض اور ضروری ہے۔ کیوں کہ نبی ﷺ نے مقيس بن ضبابہ ابن ختل اور ان دو لونڈیوں کو جو رسول اللہ ﷺ کی ہجو کرتی تھیں، قتل کرا دیا۔ حالاں کہ شریک جنگ کافروں کی عورتیں قتل کرنے کی شرعاً اجازت نہیں جیسے کہ بچوں کو قتل نہیں کیا جاتا۔“

آخر میں دو احادیث بھی پڑھتے چلیے:

عن ابن عمر رضی اللہ عنہ ان رسول الله ﷺ قال امرت ان اقاتل الناس حتى يشهدوا ان لا اله الا الله وان محمدا رسول الله ويقوموا الصلوة ويؤتوا الزكوة - [صحيح بخاری، ج: ۱، ص: ۸۰]

”کہ عبداللہ بن عمر رضی اللہ عنہما رسول اللہ ﷺ سے روایت کرتے ہیں آپ ﷺ نے فرمایا کہ مجھے حکم ہوا ہے کہ میں لوگوں سے اس وقت تک برسرِ پیکار اور معرکہ آراء رہوں جب تک وہ لا الہ الا اللہ اور محمد رسول اللہ ﷺ کی صدقِ دل سے گواہی نہ دیں اور نہ نماز پڑھیں اور زکوٰۃ دینے نہ لگ جائیں۔“
حضرت علی رضی اللہ عنہ فرماتے ہیں:

قال رسول الله صلى الله عليه وسلم: من سب نبيا قتل ومن سب اصحابه جلد - [رواه الطبرانی فی الصغير، ج: ۱، ص: ۲۳۶]

”رسول اللہ ﷺ نے فرمایا: جو شخص کسی ایک نبی کو گالی دے اسے قتل کر دیا جائے اور جس نے رسول اللہ ﷺ کے صحابہ کو گالی دی اس کو درے لگائے جائیں۔“

خلفائے راشدین اور صحابہ کا اجماع:

اس بات پر خلفائے راشدین اور تمام صحابہ کا اجماع ہے کہ گستاخ رسول واجب القتل اور مباح الدم اور اس کا قتل ہدر اور رائیگاں ہے۔ یعنی اس کے قصاص میں قاتل کو قتل نہیں کیا جائے گا۔ چنانچہ امام ابن قیم رقمطراز ہیں:

هذا اجماع من الخلفاء الراشدين ولا يعلم لهم في الصحابة مخالف - [زاد المعاد، ج: ۳، ص: ۴۴۰]

ائمہ اربعہ کا فتویٰ:

شیخ الاسلام امام ابن تیمیہ رحمہ اللہ اپنی کتاب الصارم المسلول میں ارقام فرماتے ہیں: رسول اللہ ﷺ کی ذات و صفات کا گستاخ اور آپ کے لئے لینے والا اور گالی بکنے والا اگرچہ مسلمان ہو یا کافر بالاتفاق علمائے اسلام کے نزدیک قتل کیا جائے گا اس میں کوئی بھی مخالف نہیں۔ ائمہ اربعہ مالک، ابوحنیفہ، شافعی، احمد بن حنبل اور دوسرے ائمہ کا یہی مذہب اور فتویٰ ہے۔

قرآن مجید کی مذکورہ بالا دونوں آیات، حدیث رسول، خلفائے

راشدین، تمام صحابہ، ائمہ اربعہ، سلف و خلف کی تفسیر اور توضیح سے واضح ہوا کہ اللہ تعالیٰ اور رسول اللہ ﷺ کو گالی دینے والا دین اسلام میں عیب نکالنے والا اور قرآن کی توہین کرنے والا رسول اللہ ﷺ کے توہین آمیز خاکے چھاپنے والا کسے باشد مسلمان ہو یا کافر، مرد ہو یا عورت واجب القتل اور مباح الدم ہے۔ شیخ الاسلام امام ابن تیمیہ رحمہ اللہ وغیرہ محققین اور اسلامی قوانین کے غواص ایسے بدنصیب کو توبہ کی مہلت دینے کے بھی قائل نہیں۔ لہذا ڈنمارک، ناروے، ہالینڈ وغیرہ ملکوں کے حکم رانوں کے اس ادعاء میں قطعاً کوئی صداقت نہیں کہ قرآن مطلق انسانی قتل کے خلاف ہے۔ اگر انھوں نے اسلامی قوانین اور حدود کا مطالعہ کیا ہوتا تو اس مغالطے کا شکار نہ ہوتے۔ هذا ما عندی واللہ تعالیٰ اعلم بالصواب

سوال: کیا رسول اللہ ﷺ اور خلفائے راشدین نے کسی گستاخ رسول کو قتل کیا تھا؟

جواب: جی ہاں، عبداللہ بن خطل اور اس کی دو لونڈیوں کو قتل کر دیا تھا کہ وہ اپنے گیتوں میں رسول اللہ ﷺ کی ہجو کرتی تھیں۔ اسی طرح حویرث بن نفیقہ کو بھی آپ ﷺ نے قتل کر دیا تھا کہ وہ آپ ﷺ کی ہجو کا مرتکب ہوا تھا۔ [صحیح بخاری، حاشیہ نمبر: ۸، ص: ۶۱۴]
اسی طرح کعب بن اشرف یہودی کو قتل کر دیا تھا کہ اللہ تعالیٰ اور رسول اللہ ﷺ کو ایذا دیتا تھا اور ہجو کرتا تھا۔

[صحیح بخاری، ج: ۲، ص: ۵۷۶]
اور ابو رافع عبداللہ بن ابی الحقیق کو قتل کر دیا تھا کہ وہ رسول اللہ کو گالیاں بکتا اور آپ ﷺ کے دشمنوں کا تعاون کرتا تھا۔ اسی طرح مقیس بن ضبابہ کو بھی آپ ﷺ کے حکم سے قتل کیا گیا اور نابینا صحابی نے اپنی لونڈی کو قتل کر دیا تھا۔ غرضیکہ ایسے اور بھی بہت سے بدنصیب ہیں کہ جنہیں رسول اللہ ﷺ کو گالی دینے کی پاداش میں قتل کر دیا گیا اور یہ عمل آج تک پیہم چلا آ رہا ہے۔ اسی طرح عصماء بنت مروان اور انس بن زینم دلمی۔

سوال: مسلمانانِ عالم تحریک تحفظ ناموس رسالت مآب ﷺ کے

سلسلہ میں جو مختلف انداز میں سراپا احتجاج ہیں کیا یہ مظاہرے، دھرنے اور جلوس شرعاً جائز ہیں؟

جواب: تحفظ ناموس رسالت کے لیے موجودہ جلوس، دھرنے، ہڑتالیں اور مظاہرے موجودہ جمہوری اور معروضی حالت میں شرعاً جائز لگتے ہیں۔ مشہور عام صحیح حدیث ہے جس سے جواز کسی حد تک ممکن لگتا ہے۔ آپ نے فرمایا:

من رای منکم منکرا فلیغیرہ ببیدہ فان لم یستطع فیلسانہ فان لم یستطع فبقلبہ وذلك اضعف الایمان - [رواہ مسلم عن ابی سعید الخدری، مشکوٰۃ، ص: ۴۳۶]

”کہ تم میں سے جو شخص برائی کو دیکھے تو اس کو زور بازو کے ساتھ ختم کرے اگر اس کے بازو میں اتنی طاقت نہ ہو تو زبان کے ساتھ اس کے خلاف صدائے احتجاج بلند کرے اور اگر صدائے احتجاج کی طاقت اور اجازت نہ ہو تو کم از کم دل سے اس برائی کو برا جانے اور یہ کمزور ترین ایمان کی علامت ہے۔“

اور یہ بات عیاں راچہ بیاں کی مکمل مصداق ہے کہ اللہ تعالیٰ کی ذات بابرکات کے انکار کے بعد رسول اللہ ﷺ کی ذات والا صفات کی گستاخی، اسلام اور قرآن کی توہین اکبر الممکرات اور تمام برائیوں سے بڑی برائی ہے۔

لہذا اس برائی کے خلاف مسلمانوں کا یہ احتجاج اور اشتعال و ہيجان ان کی حب رسول ﷺ اور قومی غیرت کا اظہار نہ صرف فطری اور طبعی امر ہے بلکہ روشن ضمیر مسلمانوں کے ایمان کی شناخت اور پہچان بھی ہے۔ اگر یہ پوری طرح اسلامی احکام کے تابع ہو تو غیر جانبدار لوگوں کے دل جیتنے کا باعث بھی بن سکتا ہے۔

یہ توہین آمیز خاکے اور قرآن کی بے ادبی کے واقعات کوئی اتفاقی حادثہ نہیں بلکہ یہ اس طے شدہ پالان کا حصہ ہیں جس کے ذریعے اہل توحید کی اسلامی غیرت، ملی جذبات اور حب رسول، سیاسی صلاحیت اور حربی قوت کا جائزہ لینے کے لیے اسلام اور رسول اللہ ﷺ فداہ ابی و امی

وروجی واولادی، کے توہین آمیز خاکے بار بار شائع کیے جا رہے ہیں اور فلمیں نشر کی جا رہی ہیں تاکہ یہ پتا چلے کہ مسلمانانِ عالم کتنے پانی میں ہیں اور مناسب وقت پر اسلام اور عالم اسلام پر ہمہ جہتی شب خون مار کر ان کی افرادی قوت کمزور کر دی جائے۔ ان کے ملکوں کو اپنی کالونیاں بنالیں اور حرمین شریفین پر قبضہ جمالیں۔ یعنی یہ فری مین اور صہیونی تحریک کی ابتدائی کاروائی بطور ٹیسٹ کے لگتی ہے۔ لہذا ان توہین آمیز خاکوں کے خلاف اہل توحید، غیر مسلموں اور رسالت کے پروانوں کے یہ جلوس، دھرنے، ہڑتالیں اور مظاہرے چوں کہ جمہوری دور میں صدائے احتجاج کے مختلف انداز اور مظاہر ہیں اس لیے المضمر ورات تبیح المحظورات کے تحت یہ نہ صرف شرعاً جائز ہیں بلکہ مسلمانوں کا ملی، شرعی، آئینی، قانونی اور اخلاقی فریضہ ہے اور بقائے باہمی کے اصولوں کے عین مطابق ہے۔ مگر توڑ پھوڑ کے ہم حامی نہیں یہ ملکی الماک کا اتلاف ہے جس کی تائید نہیں کی جاسکتی۔

سوال: آپ کے نزدیک اس نازک اور شرعی مسئلہ کا کامیاب حل کیا ہے؟ [مزل حسین خاں، رحمت ٹاؤن، فیصل آباد]

جواب: سوال نمبر ۳ کے جواب میں ہم لکھ چکے ہیں امریکا میں قرآن کی بے ادبی کے دلدوز واقعات اور ڈنمارک، اٹلی، جرمنی، ہالینڈ، فلپائن، فرانس اور دوسرے مغربی ممالک کی طرف سے بے لگام صحافت اور آزادی اظہار رائے کے بہانہ رسول اللہ ﷺ کی توہین پر مبنی روح فرسا خاکے کوئی اتفاقی حادثہ نہیں بلکہ امت مسلمہ کی اسلامی حمیت، دینی عصیت، قومی غیرت اور رسول اللہ ﷺ کے ساتھ محبت، عقیدت، شیفنگی، وابستگی اور قرآن مجید کی صداقت، اس کی تلاوت اور اس کے جہادی احکام کے ساتھ گرویدگی اور وارفتگی کی بنیادوں کی مضبوطی اور گہرائی کا ٹیسٹ کیس ہے۔ اگر یہ بنیادیں کھوکھلی اور ناپائیدار ثابت ہوں تو مناسب وقت پر اپنی حربی قوتوں کو یکجا کر کے عالم اسلام پر ہمہ جہتی کاری ضرب لگا کر مسلمانوں کو صفحہ ہستی سے اوجھل کر دیں یا علی الاقل ان کو سیاسی لحاظ سے مفقوج اقلیت بنادیں۔ اسلام کے دونوں مرکروں مکہ مکرمہ اور مدینہ منورہ حسہما اللہ عن شر المعاندین پر قبضہ عالم اسلام اور

ان کے انبیاء کے ناموس کے تحفظ کے لیے تقریری قانون سازی پر مجبور ہو جائے۔

②..... اگر اقوام متحدہ اس پر تیار نہ ہو تو پھر سلامتی کونسل اور دوسرے بین الاقوامی اداروں پر دستک دی جائے۔ اگر وہاں بھی کامیابی نہ ہو تو پھر نہ صرف ان نام نہاد امن اداروں کا مکمل بائیکاٹ کر کے امریکا، اٹلی، ڈنمارک، جرمنی، فلپائن، ناروے اور حامی ملکوں کے سفارت خانے بند کر دیئے جائیں اور اپنے سفیروں کو واپس بلا کر ان سے کیے گئے تمام سیاسی، اقتصادی معاہدات کو کالعدم قرار دے کر اپنا الگ اسلامی بلاک اور تجارتی منڈی قائم کی جائے۔

③..... ان ملکوں کو تیل کی سپلائی بند کر دی جائے۔ عالم عرب کے تمام سرمایہ دار شیوخ اور دوسرے تمام مسلمان ملکوں کے سرمایہ دار امریکا، سوئٹزرلینڈ اور دوسرے مغربی ملکوں کے بینکوں سے اپنا سرمایہ نکال کر اپنا بین الاقوامی اسلامی بینک قائم کر کے اپنے پاؤں پہ کھڑا ہونے کی کوشش کریں۔ اللہ کا دیا ہمارے پاس سب کچھ وافر موجود ہے۔ یہ کوئی انہونا کام نہیں۔ ضرورت صرف اسلامی عصیت، دینی حمیت، ملی غیرت، اسلام اور رسول اللہ ﷺ کے ساتھ غیر مشروط مگر مخلصانہ محبت اور توکل علی اللہ کی ہے۔

اللہ تعالیٰ کے فضل عیم سے دولت ہمارے پاس موجود ہے۔ ڈاکٹر عبدالقدیر جیسے کہنہ مشق ایٹمی سائنس دان موجود ہیں، بین الاقوامی شہرت کے مالک وکلاء، جج، سفراء، دانش ور، صحافی اور حربی پالیسی ساز، تجربہ کار اور گھاگ جرنیل اور لاکھوں کی تعداد میں مسلح افواج، ایٹم بم اور میزائل موجود، اور مزید تیار کرنے کی صلاحیت موجود ہے۔ لہذا اقوام متحدہ کے مقابلہ میں مسلم امہ کے روشن مستقبل کے لیے مالی، اخلاقی اور جانی قربانی سے دریغ نہیں ہونا چاہیے۔ اگر امت مسلمہ ایسا نہیں کرتی تو پھر مسلمان حکمران، فرمانروا، لیڈر، جنرل اور سرمایہ دار یاد رکھیں کہ اگر وہ اپنے اقتدار اور سرمایہ کی خاطر ناموس رسالت کے تحفظ کے لیے مندرجہ بالا اقدامات کرنے کے لیے تیار نہیں تو ان کے اقتدار کو بھی دوام نہیں۔

دوسرے مسلمان ملکوں کو اپنی نوآبادیات بنالیا جائے۔

فری مین اور صہیونی تحریکیں مسلمانوں کی بیخ کنی جیسے غیر انسانی اور ناپاک مقاصد کے حصول کے لیے انڈر گرراؤنڈ سازشوں کا تانا بانا تیار کرنے میں شبانہ روز مصروف چلی آرہی ہیں اور ہماری شکست و ریخت کی قرارداد پاس ہو چکی ہے جس کی دلیل یہ ہے کہ امریکا اقوام متحدہ میں ستر سے زیادہ ویٹو کر چکا ہے اور ان میں بچپس ویٹوہ ہیں جو اسرائیل کے حق میں فلسطین کے خلاف کی گئی ہیں۔ جب کہ چیچنیا کے مظلوم مسلمانوں کی نہ اقوام متحدہ نے کوئی مدد کی اور نہ پوپ نے ان کی درخواست کی طرف کوئی توجہ دی۔ لہذا مجھے یہ کہنے میں کوئی باک نہیں کہ مجلس اقوام متحدہ اور سلامتی کونسل دونوں اسلام اور مسلمانوں کے مقتل ہیں اور سامراجی سفاکوں، استعماری قزاقوں، صہیونی غارت گروں، ماسونی شاطروں اور امریکی دہشت گردوں کے دستی رومال ہیں۔ اس تناظر میں یہ ہڑتالیں، دھرنے اور مظاہرے اپنی تمام تر افادیت باوجود اس دینی، شرعی اور حساس ترین ملی اور قومی مسئلہ کا مستقل اور پائیدار حل نہیں ہے ان کو مسئلہ کا حل سمجھ لینا شتر مرغ کی سوچ تو ہو سکتی ہے مگر عاقبت اندیش اور علیم و بصیر مسلمان کی یہ سوچ ہرگز نہیں کیوں کہ۔

چھپا کر آستین میں بجلیاں رکھی گردوں سے
عنادل باغ کے غافل نہ بیٹھیں آشیانوں میں
ہمارے نزدیک اس مسئلہ کے مستقل اور پائیدار حل کے لیے یکے
بعد دیگرے حسب ذیل اقدامات جس قدر جلد ممکن ہوں اٹھانے لازمی
اور ناگزیر ہیں۔

①..... اقوام متحدہ اور سلامتی کونسل امریکا سمیت پانچ ملکوں کی لوٹدیاں ہیں۔ ان میں شنوائی کی اگرچہ کوئی امید نہیں تاہم اقوام متحدہ کے یونیورسل ڈیکلریشن آف ہیومن رائٹس اور انٹرنیشنل لاز کے حوالہ سے اقوام متحدہ کو اچھی طرح جھنجھوڑا جائے یعنی سب سے پہلے اقوام متحدہ کے تمام مسلمان ارکان اس قدر منظم اور بھرپور مطالبہ کریں کہ وہ اپنے چارٹوں کے مطابق اسلام سمیت تمام رائج مذاہب، ان کی کتابوں اور

کہاں مسلمانی سلطنت کی شان و شوکت، کہاں ہیں قیصر و کسریٰ کی حکومتیں، کہاں ہیں سارے ہندوستان پر حکومت کرنے والے مغل حکمران؟ جب وہ خود مختار حکم ران نہیں رہے تو آپ جو امریکا وغیرہ مغربی ملکوں کی مہیا کردہ پیسا کھیوں کے سہارے اقتدار میں ہرگز نہیں رہ سکتے اور ان کی یہ ہوس اقتدار، ان کی عیش و عشرت ان کو دنیا میں ذلت و خواری سے اور آخرت میں اللہ تعالیٰ کی گرفت سے ہرگز بچانہ سکے گی۔

حاصل کلام یہ کہ اسلام کا فروغ و استحکام اور ناموس رسول ﷺ کے تحفظ کا پائیدار اور کامیاب حل صرف جہاد فی سبیل اللہ میں مضمر ہے اور جہاد کے لیے مسلمانانِ عالم کا باہمی اتحاد اسلامی بلاک، اسلامی بینک کا قیام، بعجلت تام از بس ضروری اور ناگزیر ہے۔ لہذا اسلامی بلاک بنا کر اپنے تمام مالی سیاسی اور ایٹمی وسائل یکجا کر کے دشمن کے حملے کے لیے تیار رہنا چاہیے۔ پھر دیکھئے اللہ تعالیٰ کی نصرتیں اور غیبی امداد کس طرح غازیانِ اسلام کا استقبال اور قدم بوسی کرتی ہیں۔

﴿إِنْ تَنْصُرُوا اللَّهَ يَنْصُرْكُمْ وَيُخْلِفْ أَمْرَكُمْ وَمَنْ يُتَّقِ اللَّهَ يَجْعَلْ لَهُ مَخْرَجًا﴾

ڈاکٹر اقبال بھی مسلمانانِ عالم سے یہی مطالبہ کرتے وفات پا گئے۔ ایک ہوں مسلم حرم کی پاسپانی کے لیے کشمیر کے ساحل سے لے کر تاجخاک کاشغر ہر درد مند دل کو رونا یہ میرا رولا دے بے ہوش جو پڑے ہیں شاید انھیں جگا دے اللھم اعز الاسلام والمسلمین حیثما کانوا مشارق الارض ومغاربھا۔

ایں دعا از من جملہ جہاں امین باد
دادیم نشاں ز گنج مقصود ترا
ما گر نہ رسیدیم تو شاید برسی

”قرآن مقدس“ اور ”بخاری محدث“ کا نام نہاد مصنف

بزعم خود ”علامہ“ اور ”امام انقلاب“ احمد سعید ملتانی گرفتار

گو جراں والا سے ہمارے جماعتی ساتھی ابوالاقتضام امیر حمزہ حماد طور نے ٹیلی فون پر اطلاع دی ہے کہ امام بخاری رحمہ اللہ اور ان کی صحیح بخاری شریف پر ایک نہایت قابل اعتراض، دل فگار اور قابل مواخذہ کتاب ”قرآن مقدس اور بخاری محدث“ کے مصنف بزعم خود ”علامہ“، ”امام انقلاب اور شیخ القرآن مولانا غلام اللہ خان راولپنڈی“ کے شاگرد رشید گوگڑ شتہ دنوں سرگودھا کے علاقے سے ایک جلسے میں دورانِ تقریر گرفتار کر لیا گیا ہے۔

اس کتاب کے منظر عام پر آنے کے بعد گو جراں والا کی جماعت اہل حدیث نے مصنف کتاب اور اس کے ناشر مولوی منظور معاویہ (خادم مرکزی اشاعت التوحید والسنہ خطیب مسجد علی کاشف پارک کھیلی بائی پاس گو جراں والا) کے خلاف مقامی پولیس اسٹیشن میں پرچہ درج کروایا تھا۔ مولوی منظور معاویہ تو جلد ہی گرفتار کر لیا گیا تھا اور اس کی کتاب بھی ضبط ہو گئی تھی لیکن مولوی احمد سعید ملتانی مفروض تھا۔ روزی روٹی کے سلسلے میں ایک غیر مشتہر جلسے پر سرگودھا کے علاقے سے اس حضرت کو بھی گرفتار کر لیا گیا ہے۔ چوں کہ مقدمہ گو جراں والا کی جماعت اہل حدیث نے درج کرایا تھا اس لیے مولوی احمد سعید ملتانی کو گو جراں والا کی سنٹرل جیل میں بند کر دیا گیا ہے۔ اسلام اور عالم اسلام میں جس طرح نبی پاک ﷺ کی ذات اقدس و مقدس اور معزز و محترم ہے اسی طرح صحیح الکتب بعد کتاب اللہ الجامع الصحیح البخاری بھی بلا اختلاف مسلک سب مسلمانوں کے لیے معزز و محترم ہے۔

ہمارا گو جراں والا کی انتظامیہ سے بھرپور مطالبہ ہے کہ اس گستاخ مصنف کے خلاف قانون کے مطابق کوئی ایسی سزا مقرر کرے کہ آئندہ کسی دل جلے کاس طرح کی کتاب لکھنے کی جرأت نہ ہو سکے۔ ڈنمارک و ہالینڈ اگر گستاخ کارٹون بنائیں تو پوری ملت اسلامیہ کے دل دھیں اگر ایسی گستاخی کوئی باسی دماغ مولوی کر دے تو اس کا علاج بھی ”شفائی“ ہونا چاہیے۔ [محمد سلیم چنیوٹی]

فوائد الایمان

قاری ذکاء اللہ، حافظ آبادی

اجرو ثواب کا ذریعہ:

ارشاد باری تعالیٰ ہے:

﴿مَنْ آمَنَ بِاللَّهِ وَالْيَوْمِ الْآخِرِ وَعَمِلَ صَالِحًا فَلَهُمْ أَجْرُهُمْ عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ يَحْزَنُونَ﴾ [البقرة: ۶۲]

”جو بھی اللہ پر ایمان لائے روزِ آخرت پر اور نیک عمل کیا پس ان کے لیے اجر ہے۔ ان کے رب کے پاس نہ خوف ہوگا ان پر اور نہ ہی وہ غمگین ہوں گے۔“

”خوف“ یہ آنے والی مصیبت پر بولا جاتا ہے جب کہ ”حزن“ گزشتہ مصیبت پر بولا جاتا ہے۔ یعنی وہ لوگ جنہوں نے اپنی زندگی احکاماتِ الہیہ پر عمل پیرا ہو کر گزاری، اب مرنے کے بعد ان پر کسی قسم کا خوف نہیں ہوگا۔ بلکہ ان کے لیے تو اللہ رب العزت کے ہاں بہترین ضیافت کا انتظام ہے۔ اسی طرح جو کچھ دنیا میں وہ چھوڑ آئے مال و اولاد وغیرہ ان کے بارے میں بھی کسی قسم کا غم نہ ہوگا۔ بلکہ دنیوی مصائب و مشکلات کا خاتمہ ہو چکا ہے اور اب ان کے لیے ابدی سعادت ہے۔ اسی معنی کی تائید اللہ رب العزت کے ان فرامین سے بھی ہو جاتی ہے۔

ارشاد باری تعالیٰ ہے:

﴿إِلَّا إِنْ أُولِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ﴾ [یونس: ۶۲]

”یاد رکھو بے شک جو اللہ کے دوست ہیں نہ ان پر خوف ہوگا اور نہ ہی وہ غمگین ہوں گے۔“

ایک دوسرے مقام پر یوں فرمایا:

﴿إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ

عَلَيْهِمُ الْمَلَائِكَةُ الْأَتْخَافُوا وَلَا تَحْزَنُوا وَابْشُرُوا

بِالْجَنَّةِ الَّتِي كُنْتُمْ تُوعَدُونَ﴾ [حم سجدہ: ۳۰]

”بے شک وہ لوگ جنہوں نے کہا ہمارا رب اللہ ہے پھر اس پر ثابت قدم رہے، ان پر (یہ کہتے ہوئے) فرشتے نازل ہوتے ہیں نہ ڈرو اور نہ ہی غم کرو اور اس جنت کی بشارت سے خوش ہو جاؤ جس کا تم سے وعدہ کیا جاتا تھا۔“

حضرت ثابت رضی اللہ عنہ نے سورۃ حم سجدہ کی تلاوت کی جب اس آیت پر پہنچے ﴿إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ﴾ [حم سجدہ: ۳۰]

”بے شک وہ لوگ جنہوں نے کہا ہمارا رب اللہ ہے پھر اس پر ثابت قدم رہے، ان پر فرشتے نازل ہوتے ہیں۔“ تو ٹھہرے (یعنی وقف کیا) اور کہا: ہمیں یہ بات پہنچی ہے کہ جب اللہ رب العزت مومن آدمی کو قبر سے اٹھائے گا تو اسے وہ دونوں فرشتے ملیں گے جو اس کے ساتھ دنیا میں رہتے تھے اور اسے کہیں گے: نہ تو ڈر، اور نہ ہی غم کر۔

﴿وَابْشُرُوا بِالْجَنَّةِ الَّتِي كُنْتُمْ تُوعَدُونَ﴾

”اور تم اس جنت کی بشارت سے خوش ہو جاؤ جس کا تم سے

وعدہ کیا جاتا تھا۔“ [حم سجدہ: ۳۰]

مزید فرمایا (یعنی ثابت رضی اللہ عنہ نے) کہ اللہ رب العزت نے اس کے خوف کو دور فرما کر اس کی آنکھ کی ٹھنڈک بنا دیں گے، پس کتنی عظمت ہے، (ایک مومن کی) کہ لوگ روزِ قیامت (مشیت الہی) کی وجہ سے ڈریں گے جب کہ وہ مومن کی آنکھ کی ٹھنڈک ہوگی، (یہ اس لیے ہے) وہ دنیا میں نیک عمل کرتا تھا۔ اللہ رب العزت نے اسے ہدایت دی۔ [ابن

کثیر: ۲۳۷/۱۲۔ وعزاه السيوطي في الدر المنثور الى ابن منذر وابن

ابی حاتم: ۵/ ۶۸۳ - اسنادہ حسن، وفی سندہ جعفر بن سلیمان تکلم

فیہ بعضہم من قبل مذہبہ فی التشیع ووثقہ جماعة]

زید بن اسلم فرماتے ہیں کہ (فرشتے) مومن بندے کو اس کی موت کے وقت اور قبر میں اور جب اسے قبر سے اٹھایا جائے گا، خوشخبری دیں گے۔ [ابن کثیر: ۱۲/ ۲۳۷]

ارشاد باری تعالیٰ ہے:

﴿وَلَوْ أَنَّهُمْ آمَنُوا وَ اتَّقَوْا لَمَثُوبَةٌ مِّنْ عِنْدِ اللَّهِ خَيْرٌ ط
لَوْ كَانُوا يَعْلَمُونَ﴾ [البقرة: ۱۰۳]

”اور اگر وہ ایمان لاتے اور تقویٰ اختیار کرتے تو البتہ جو ثواب اللہ کے پاس سے ملتا وہ کہیں بہتر تھا۔“
ارشاد باری تعالیٰ ہے:

﴿وَأَمَّا الَّذِينَ آمَنُوا وَعَمِلُوا الصَّالِحَاتِ فَيُوَفِّيهِمْ
أُجُورَهُمْ ط وَاللَّهُ لَا يُحِبُّ الظَّالِمِينَ﴾ [آل عمران: ۵۷]

”اور رہے وہ لوگ جو ایمان لائے اور نیک عمل کیے سو (اللہ ربّ العزت) پورا پورا دے گا ان کو ان کا اجر اور اللہ ربّ العزت ظالموں کو پسند نہیں کرتا۔“

یعنی دنیا و آخرت میں اللہ ربّ العزت انھیں ان کے ایمان و عمل صالح کے عوض جزا عطا فرمائیں گے۔ دنیا میں مصائب و مشکلات سے نجات و دشمنوں کے مقابلہ میں نصرت، فتح کی صورت میں جب کہ روز قیامت جنتوں کی صورت جزا عطا فرمائیں گے۔

ارشاد باری تعالیٰ ہے:

﴿إِلَّا الَّذِينَ تَابُوا وَأَصْلَحُوا وَاعْتَصَمُوا بِاللَّهِ وَ
أَخْلَصُوا دِينَهُمْ لِلَّهِ فَأُولَٰئِكَ مَعَ الْمُؤْمِنِينَ ط وَسَوْفَ
يُؤْتِ اللَّهُ الْمُؤْمِنِينَ أَجْرًا عَظِيمًا﴾ [النساء: ۱۴۶]

”مگر وہ لوگ جنھوں نے توبہ کر لی، اور اصلاح کر لی، اور اللہ ربّ العزت کی (رسی کو) مضبوطی سے تھام لیا اور اپنے دین کو اللہ کے لیے خالص کر لیا۔ پس ایسے لوگ مومنوں کے ساتھ ہوں گے، اور عنقریب اللہ ربّ العزت اہل ایمان کو اجر عظیم

عطا فرمائے گا۔“

ارشاد باری تعالیٰ ہے:

﴿وَالَّذِينَ آمَنُوا بِاللَّهِ وَرُسُلِهِ وَلَمْ يُفَرِّقُوا بَيْنَ أَحَدٍ
مِّنْهُمْ أُولَٰئِكَ سَوْفَ يُؤْتِيهِمْ أُجُورُهُمْ ط وَكَانَ اللَّهُ
غَفُورًا رَّحِيمًا﴾ [النساء: ۱۵۲]

”وہ لوگ جو اللہ پر اور اس کے رسولوں پر ایمان لائے اور انھوں نے ان میں ایک دوسرے کے درمیان فرق نہیں کیا، یہی وہ لوگ ہیں کہ ضرور دے گا اللہ ربّ العزت ان کو ان کے اجر اور ہے اللہ ربّ العزت بخشنے والا مہربان۔“

ارشاد باری تعالیٰ ہے:

﴿فَأَمَّا الَّذِينَ آمَنُوا وَعَمِلُوا الصَّالِحَاتِ فَيُوَفِّيهِمْ
أُجُورَهُمْ وَ يَزِيدُهُمْ مِّنْ فَضْلِهِ﴾ [النساء: ۱۷۳]

”سو وہ لوگ جو ایمان لائے اور انھوں نے نیک کام کیے تو اللہ ربّ العزت انھیں ان کے اجر پورے پورے دے گا اور انھیں اپنے فضل سے مزید عطا فرمائے گا۔“

ارشاد باری تعالیٰ ہے:

﴿إِنَّ هَٰذَا الْقُرْآنَ يُهْدِي لِّلنَّاسِ هِيَ أَقْوَمُ وَ يُبَيِّنُ
لِلْمُؤْمِنِينَ الَّذِينَ يَعْمَلُونَ الصَّالِحَاتِ أَنَّ لَهُمْ أَجْرًا
كَبِيرًا﴾ [الاسراء: ۹]

”بے شک یہ قرآن ایسی راہ دکھاتا ہے جو بالکل ہی سیدھی ہے، اور مومنین کو بشارت دیتا ہے جو نیک کام کرتے ہیں کہ بے شک ان کے لیے بہت بڑا اجر ہے۔“

ارشاد باری تعالیٰ ہے:

﴿إِلَّا الَّذِينَ آمَنُوا وَعَمِلُوا الصَّالِحَاتِ فَلَهُمْ أَجْرٌ غَيْرُ
مَمْنُونٍ﴾ [التین: ۶۰]

”مگر وہ لوگ جو ایمان لائے اور نیک عمل کیے پس ان کے لیے بے انتہا اجر ہے۔“

یعنی وہ لوگ جو اپنی زندگی پارسائی میں گزار دیتے ہیں۔ ان کے

لیے نہ ختم ہونے والا دائمی اجر و ثواب ہے۔ ایک حدیث میں نبی کریم نے عمل صالح کی اہمیت کو اجاگر کرتے ہوئے فرمایا:

اِذَا بَلَغَ الْمُؤْمِنُ مِنَ الْكِبَرِ مَا يَعْجُزُ عَنِ الْعَمَلِ كَتَبَ لَهُ مَا كَانَ يَعْمَلُ -

”جب مومن (بندہ) بڑھاپے کو پہنچ جائے اور عمل صالح کرنے سے عاجز ہو جو وہ (پہلے) کرتا تھا وہی اس کے لیے لکھ دیا جاتا ہے۔“ [السراج المنير: ۸/ ۳۷۹ للخطيب الشربيني]

بخاری میں یہ روایت عبد اللہ بن عباس رضی اللہ عنہما سے بایں الفاظ مروی ہے:

اِذَا مَرَضَ الْعَبْدُ اَوْ سَافَرَ كُتِبَ لَهُ مِثْلُ مَا كَانَ يَعْمَلُ مُقِيمًا صَحِيحًا - [بخاری، کتاب الجہاد والسير، رقم

الحديث: ۲۹۹۶ مسند احمد: ۱۹۱۸۰]

”جب بندہ بیمار ہو، مسافر ہو تو اس کے لیے وہی کچھ لکھ دیا جاتا ہے جو وہ تندرستی میں اور حالتِ حضر میں کرتا تھا۔“

ارشادِ باری تعالیٰ ہے:

﴿وَأَمَّا مَنْ آمَنَ وَعَمِلَ صَالِحًا فَلَهُ جَزَاءٌ الْحُسْنَىٰ ۖ وَ سَنَقُولُ لَهُ مِنْ أَمْرِنَا يُسْرًا﴾ [الكهف: ۸۸]

”اور جو کوئی ایمان لائے اور نیک کام کرے تو اس کے لیے اچھی جزا ہے اور ضرور کہیں گے ہم اس سے اپنے احکام کے سلسلے میں نرم (بات)۔“

ارشادِ باری تعالیٰ ہے:

﴿وَالَّذِينَ آمَنُوا بِاللَّهِ وَرُسُلِهِ أُولَٰئِكَ هُمُ الصَّادِقُونَ ۖ وَالشَّهَادَةُ عِنْدَ رَبِّهِمْ طَهُمُ أَجْرُهُمْ وَ نُودُهُمْ ط وَالَّذِينَ كَفَرُوا وَ كَذَّبُوا بِآيَاتِنَا أُولَٰئِكَ أَصْحَابُ الْجَحِيمِ﴾ [الحديد: ۱۹]

”وہ لوگ جو اللہ اور اس کے رسول پر ایمان لائے وہی لوگ صدیق اور شہداء ہیں۔ اپنے رب کے نزدیک ان کے لیے اجر اور ان کا نور ہے۔ اور وہ لوگ جنہوں نے کفر کیا اور ہماری

آیات کو جھٹلایا یہ لوگ دوزخی ہیں۔“

ارشادِ باری تعالیٰ ہے:

﴿وَبَشِّرِ الْمُؤْمِنِينَ بِأَنَّ لَهُمْ مِنَ اللَّهِ فَضْلًا كَبِيرًا﴾ ”اور مومنین کو خوشخبری دے دیجیے کہ ان کے لیے اللہ رب

العزت کی طرف سے بہت بڑا فضل ہے۔“ [الاحزاب: ۴۷]

درج ذیل آیت کریمہ میں فضلِ کبیر سے مراد اجرِ عظیم ہے۔

[دیکھئے تفسیر القاسمی المسمی محاسن التاویل: ۸/ ۹۰]

ارشادِ باری تعالیٰ ہے:

﴿وَمَنْ أَرَادَ الْآخِرَةَ وَسَعَىٰ لَهَا سَعْيَهَا وَهُوَ مُؤْمِنٌ فَأُولَٰئِكَ كَانَ سَعْيُهُمْ مَشْكُورًا﴾ [الاسراء: ۱۹]

”اور جو آدمی آخرت کا خواہش مند ہو، اور اس کے لیے کوشش کرے جو کوشش ضروری ہے اور وہ بھی وہ مومن، پس یہی لوگ ہیں جن کی کوشش مقبول ہے۔“

ایک دوسرے مقام پر یوں ارشاد فرمایا:

﴿فَمَنْ يَعْمَلْ مِنَ الصَّالِحَاتِ وَهُوَ مُؤْمِنٌ فَلَا كُفْرَانَ لِسَعْيِهِ ۖ وَإِنَّا لَهُ كَاتِبُونَ﴾ [الانبیاء: ۹۴]

”پس جو شخص نیک کام کرے اور وہ بھی وہ مومن تو اس کی محنت کی نافرمانی نہ ہوگی، اور یقیناً ہم اس کو لکھ رہے ہیں۔“

یعنی جو آدمی بھی اپنی زندگی کو صحیح اسلامی اصولوں کے مطابق گزارے، اس کا ملح نظر صرف و صرف آخرت ہے کہ بس وہ بہترین جگہ ہے۔ پھر اس کے لیے محنت و کوشش بھی کرنا ہے۔ اب یوں نہیں کہ آخرت کے لیے کی ہوئی اس کی جدوجہد رائیگاں جائے گی بلکہ عند اللہ تو یہ آدمی مقبول ہے ذرہ برابر بھی ظلم نہیں ہوگا اور اس کی محنت بھی قابلِ تشکر ہے، جس کا صلہ اسے روزِ جزا جنت کی صورت میں ملے گا۔

ارشادِ باری تعالیٰ ہے:

﴿إِنَّا لَا نُضِيعُ أَجْرَ مَنْ أَحْسَنَ عَمَلًا﴾ [الكهف: ۷]

”یقیناً ہم اس آدمی کے اجر کو ضائع نہیں کرتے جو نیک کام کرتا ہے۔“

دنیا میں تو بسا اوقات آدمی کو اپنے کیے کا مکمل صلہ نہیں ملتا کیوں کہ انسان شیطانی جال میں اس قدر جکڑا ہوا ہے کہ ایک دوسرے کے خون کا پیاسا ہے اور مسلمان بھائی کا حق تلف کرنے میں عار محسوس نہیں کرتا۔ عین ممکن تھا کہ کسی کے ذہن میں یہ خیال پیدا ہوتا کہ دنیا میں کیے ہوئے نیک اعمال کی جزا روزِ قیامت پوری ملے یا نہ ملے، اس اشکال کو دور کرتے ہوئے فرمایا ﴿وَإِنَّا لَهُ كَافٍ﴾ ”اور بے شک ہم اسے لکھ رہے ہیں۔“ ان میں سے کسی چیز کو ضائع نہیں کیا جائے گا۔

ایک دوسرے مقام پر یوں ارشاد فرمایا:

﴿فَمَنْ يَعْمَلْ مِثْقَالَ ذَرَّةٍ خَيْرًا يَرَهُ ۖ وَمَنْ يَعْمَلْ

مِثْقَالَ ذَرَّةٍ شَرًّا يَرَهُ﴾ [الزلزال: ۸۰۷]

”پس جس نے ذرہ برابر نیکی کی ہوگی، وہ اسے دیکھ لے گا اور جس نے ذرہ برابر برائی کی ہوگی، وہ اسے دیکھ لے گا۔“

فلاح و کامیابی کا ذریعہ:

ارشاد باری تعالیٰ ہے:

﴿فَأَمَّا مَنْ تَابَ وَآمَنَ وَعَمِلَ صَالِحًا فَغَسَىٰ

يَكُونُ مِنَ الْمُفْلِحِينَ﴾ [الفصص: ۶۷]

”البتہ جس نے توبہ کی، ایمان لایا اور عمل صالح کیا تو توقع ہے کہ وہ فلاح پانے والوں سے ہے۔“

ایسا آدمی جو نعمتِ اسلام سے محروم ہو اور کفر و شرک کے گھٹا ٹوپ اندھیروں میں بے راہ رو پھر رہا ہو، پھر کفر و شرک سے تائب ہو کر حقیقی معنوں میں مومن بن کر اپنی زندگی بسر کرے، یا ایسا آدمی جس نے کلمہ توحید پڑھا لیکن اس کے معنی و مفہوم کو سمجھ کر ایسی زندگی بسر نہ کی جیسی شریعت کو مطلوب تھی، پھر گزشتہ خطاؤں سے تائب ہو کر، مومنانہ زندگی گزاری، یہی وہ لوگ ہیں جن کے بارے ارشاد باری تعالیٰ ہے: کہ ان کا شمار بھی کامیاب و کامران لوگوں میں ہوگا۔ مفسر قرآن حضرت عبداللہ بن عباس رضی اللہ عنہما المفلحین کی تفسیر میں فرماتے ہیں:

الذین ادرکوا ما طلبوا ونجوا من شر ما منه هربوا۔

[تفسیر ابن ابی حاتم الرازی: ۲۳۵/۷]

(یعنی اس سے مراد) وہ لوگ ہیں جنہوں نے اپنی مطلوب چیز کو پالیا (یعنی جنت) اور اس چیز سے نجات حاصل کر لی (یعنی جہنم) جس سے وہ ڈرتے تھے۔“

امام قتادہ رحمہ اللہ المفلحین کی تفسیر میں فرماتے ہیں:
اوم استحقوا الهدی والفلاح فاحقه الله لهم۔

[تفسیر ابن ابی حاتم الرازی: ۲۳۵/۷]

”یہ ایسے لوگ ہیں کہ جو ہدایت و فلاح کے مستحق ہیں پس اللہ رب العزت نے انہیں یہ چیز عطا کر دی (یعنی ہدایت، فلاح)۔“
ارشاد باری تعالیٰ ہے:

﴿يَا أَيُّهَا الَّذِينَ آمَنُوا اذْكُرُوا وَاسْجُدُوا وَاعْبُدُوا

رَبَّكُمْ وَافْعَلُوا الْغَيْرَ لَعَلَّكُمْ تُفْلِحُونَ﴾ [الحج: ۷۷]

”اے لوگو! جو ایمان لائے ہو تم رکوع کرو، اور سجدہ کرو اور اپنے رب کی عبادت کرو اور اچھے کام کرو تاکہ تم فلاح پاسکو۔“

آیت سے حاصل شدہ فوائد:

اعمالِ صالحہ کا مکلف اللہ رب العزت نے اہل ایمان کو ٹھہرایا ہے۔ اس کا مفصل بیان گزشتہ صفحات میں گزر چکا ہے۔

ای صلوا وعبر عن الصلاة بهما، لأنهما اعظم
اركانها، او اخضعوا له تعالى وخروا له سجداً، لا
لغيره۔ [تفسیر القاسمی المسمی محاسن التأویل: ۷/۲۷۶]

”تم نماز ادا کرو، ان دونوں کو (یعنی رکوع و سجدہ) نماز سے تعبیر کیا گیا ہے۔ اس لیے کہ یہ دونوں نماز کے عظیم رکن ہیں۔ یا (پھر اس سے مراد یہ ہے کہ) تم اللہ رب العزت کے لیے خشوع و خضوع کرو، اور اس کے علاوہ کسی اور کے لیے سجدہ کرنے کے لیے نہ جھکو۔“

واعبدوا ای بانواع العبادة (ربکم) ای المحسن
الیکم بكل نعمة دينية ودنيوية۔

[السراج المنير: ۳۲۰/۴]

نماز، روزہ، لغویات سے اعراض، امانت داری، عفت و پاک دامنی، ایفائے عہد کی صورت میں ہے۔ پھر اس کے بعد ان کی جزا کا ذکر فرمایا اور کہا:

﴿أُولَٰئِكَ هُمُ الْوَارِثُونَ ۝ الَّذِينَ يَرِثُونَ الْفِرْدَوْسَ ط

هُمْ فِيهَا خَالِدُونَ﴾ [المؤمنون: ۱۰، ۱۱]

”یہی لوگ ہیں میراث پانے والے، جو وارث ہوں گے فردوس کے وہ اس میں ہمیشہ رہیں گے۔“

انسان کی کامیابی اسی میں ہے کہ اسے جہنم سے بچا کر، جنت کا داخلہ عطا ہو جائے۔ اس فلاح و کامیابی کو اللہ پاک نے فقط انھیں مومنین کے ساتھ خاص کیا ہے جو شروط ایمان، تصدیق بالقلب، اقرار باللسان و عمل بالجوارح کا شدت کے ساتھ التزام کرتے ہیں۔ اَللّٰهُمَّ اجْعَلْنَا مِنْهُمْ

”ہر قسم کی عبادت اپنے رب ہی کے لیے بجا لاؤ جس نے تمہیں دینی و دنیوی تمام نعمتیں عطا فرما کر احسان کیا ہے۔“

وافعلوا الخير ای کلمہ من القرب کصلۃ الأرحام وعیادة المریض ونحو ذلك من معالی الاخلاق بنیة وبغیر نیة حتی یکون لکم ذلك عادة فیخف علیکم عملہ للہ تعالیٰ - [السراج المنیر: ۴/ ۳۲۰]

”اور تم نیک کام کرو یعنی ہر وہ عمل جو (قرب الہی کے حصول) کا ذریعہ بنے، جیسے صلہ رحمی، مریض کی عیادت کرنا اور اسی طرح دوسرے اخلاقی عالیہ قصداً ہوں یا بغیر قصد کے۔ یہاں تک کہ تمہاری یہ عادت بن جائے اور تم پر رضائے الہی کے لیے کام آسان ہو جائے۔“

ابو حنبلہ رحمہ اللہ فرماتے ہیں کہ اللہ رب العزت نے سب سے پہلے خاص چیز کا ذکر فرمایا اور وہ ہے: نماز، پھر اس کے بعد عام چیز کا ذکر فرمایا اور وہ ہے: واعبدوا ربکم۔ پھر اس کے بعد سب سے زیادہ عام چیز کا ذکر فرمایا اور وہ ہے: وافعلوا الخير۔

اللہ رب العزت نے امنوا کے خطاب کے بعد ارکعوا، واجدوا، واعبدوا ربکم، وافعلوا الخیر کی صورت میں عمل بالجوارح کا حکم فرمایا تاکہ شروط ایمان کی تکمیل ہو جائے۔

درج ذیل آیت سے اس باطل نظریہ کا رد بھی ہو جاتا ہے کہ اطاعت رسول کے بغیر فقط زبان سے محبت رسول کا دعویٰ کرنا، رسم و رواج کو بجالانا، نجات کے لیے کافی ہیں۔ کیوں کہ اگر صرف الدخول فی الاسلام ہی نجات کے لیے کافی تھا تو پھر امر کے الفاظ سے اتنی تاکید کی کیا ضرورت تھی۔ اللہ رب العزت حق بات سمجھنے کی توفیق عطا فرمائے۔

ارشاد باری تعالیٰ ہے:

﴿قَدْ أَفْلَحَ الْمُؤْمِنُونَ﴾ [المؤمنون: ۱]

”تحقیق فلاح پا گئے مومن۔“

مابعد آیات میں اہل ایمان کی صفات ذکر فرمائیں۔ یعنی اقرار صرف زبان کی حد تک نہیں بلکہ اعمال صالحہ کا اہتمام بھی کرتے ہیں جو کہ



السديس

ٹریول ایجنٹ

ایجنٹ حضرت ذی رابطہ کریں

لبیک اللہم لبیک

الحمد لله

عمرہ

2008ء

شروع ہے

سے ترین یکجہ بہترین سہولیات کے ساتھ

سلفی بھائیوں کا اپنا ادارہ

14، 14، 21 اور 28 دن کے پیکٹ پیشکش کی جا رہی ہیں

G-17 گوبھنٹر روڈ نزد مسلم ٹاؤن موڑ لاہور

فون: 042-6115045 ٹیکس: 042-5858604

محمد اعظم خاں 0300-4395992 حافظ نصر اللہ بھٹی 0300-4341992

تفسیر ثنائی اور رد مذاہب باطلہ

تاج الدین ازہری

②..... سورہ بقرہ کی آیت نمبر ۷

﴿حَتَّمَهُ اللَّهُ عَلَى قُلُوبِهِمْ وَعَلَى سَمْعِهِمْ ط وَعَلَى

أَبْصَارِهِمْ غَشَاوَةً ۖ وَلَهُمْ عَذَابٌ عَظِيمٌ﴾ [البقرة: ۷]

کی تفسیر میں بعنوان ”عیسائیوں کی دوسری غلطی“ رقم طراز ہیں:

”اس مقام پر بعض لوگوں کو شبہ ہوتا ہے کہ جب خدا ہی نے ان

کافروں کو گمراہ کیا اور ان کے دلوں اور کانوں پر مہر ثبت کر دی

اور ان کی آنکھیں بند کر دیں تو پھر ان کا کیا قصور؟ ایسے لوگوں کو

عذاب کرنا انصاف سے دور ہے۔ اس مضمون کی اور بھی بہت

سی آیات ہیں چوں کہ یہ پہلی آیت ہے اس لیے ہم اس کے

حاشیہ میں کسی قدر مفصل لکھیں گے اور پھر موقع بہ موقع اس کے

حوالہ ہی پر قناعت کریں گے۔“

تحقیقی جواب سے پہلے یہ بتلانا ضروری ہے کہ اسلام کے قدیمی

مہربان عیسائیوں نے اس مسئلہ کے متعلق جو زبان درازیاں کی ہیں وہ

انصاف سے بالکل بعید اور فہم کلام سے دور ہیں۔ انھوں نے اس معاملہ

میں سوکن کے جلاتے وقت اپنی ناک کی بھی پرواہ نہ کی۔ قرآن کی ان

آیات پر اعتراض کرتے وقت انھوں نے اپنے ہاں کی بھی خبر نہ لی کہ

توریت اور انجیل نے بھی اس مسئلہ کو متعدد مقامات پر بہ وضاحت لکھا

ہے۔ توریت کی دوسری کتاب سفر خروج باب نمبر ۴ کے فقرہ نمبر ۲۱:

میں ہے:

”خداوند نے موسیٰ سے کہا کہ جب تو مصر میں داخل ہووے تو

دیکھ سب معجزے جو میں نے تیرے ہاتھ میں رکھے ہیں فرعون کے آگے

دکھلائو۔ لیکن میں اس کے دل کو سخت کروں گا وہ ان لوگوں کو جانے نہ

دے گا۔“

اس باب کے فقرہ: ۲۷ میں لکھا ہے: ”خدا نے فرعون کے دل کو

سخت کر دیا“ اسی باب کا فقرہ نمبر ۱۰ موسیٰ اور ہارون نے یہ عجائب

فرعون کو دکھائے اور خدا نے فرعون کے دل کو سخت کر دیا کہ اس نے

اپنے ملک سے بنی اسرائیل کو جانے نہ دیا۔ اسی طرح مقامات ذیل

میں بھی اس مسئلہ کا ذکر ہے بغرض اختصار ہم صرف نام بتلانے پر ہی

اکتفا کریں گے۔

استثناء: ۲، باب کا فقرہ: ۳، ایضاً: ۲۹، باب کا فقرہ: ۴، یثوع: ۱۱،

باب کا: ۱۰، قاضیون: ۹، باب کا: ۲۳، سلاطین: ۲۲، باب کا: ۲۱،

زبور: ۱۰۵-۱۰۶، ایضاً: ۱۴۸-۱۴۹، امثال: ۱۶، باب کا: ۴، یسعیا: ۶، باب

کا: ۹، ایضاً: ۲۹، باب فقرہ: ۹، متی: ۱۳، باب کا: ۱۴، لوقا: ۸، باب کا: ۱۰،

یوحنا: ۶، باب کا: ۲۴ وغیرہ۔

پادریوں نے اپنے ہاں کی تو خبر نہ لی ہوگی۔ لی ہوگی تو اپنے کلیسا

میں رسوخ بڑھانے کو ناحق اسلام سے الجھے۔ پس پادری لوگ جب تک

مقامات مذکورہ کا جواب نہ سوچ لیں ہم سے مخاطب نہیں ہو سکتے۔ فمما هو

جو ابھم فہو جوابنا.....

اب رہا کہ ایسی آیات قرآنی کا کیا مطلب ہے؟ اور اس سوال کا

حقیقی جواب کیا ہے؟ سو اس کے جواب دینے سے پہلے ہم چند اصول

بتلانا مناسب سمجھتے ہیں تاکہ جواب سمجھنے میں آسانی ہو۔

[تفسیر ثنائی: ۳۳، ۳۴]

③..... سورہ بقرہ کی آیت نمبر: ۳۱

﴿وَعَلَّمَ آدَمَ الْأَسْمَاءَ كُلَّهَا ثُمَّ عَرَضَهُمْ عَلَى

الْمَلَائِكَةِ فَقَالَ أَنْبِئُونِي بِأَسْمَاءِ هَؤُلَاءِ إِنْ كُنْتُمْ

کی تفسیر میں بعنوان آریہ قوم کی غلطی رقم طراز ہیں:

اس آیت کے متعلق بھی نا فہموں نے بہت ہی ہاتھ پاؤں مارے ہیں مگر بعد غور ثابت ہوتا ہے کہ سب کچھ ان کی نا فہمی اور تعصب کے نتائج ہیں۔ قرآن کریم اپنے معانی بتلانے میں بالکل صاف ہے اور بفضلہ تعالیٰ اس کے سمجھنے اور سمجھانے والے ہر زمانہ میں موجود رہے ہیں اور ہوں گے۔

ہماری ہمسایہ قوم آریہ نے اس کے متعلق بہت سے ورق سیاہ کیے ہیں جن کے دیکھنے سے اس قوم کی شوخی اور نئے جوش کا اندازہ ہوتا ہے۔ افسوس کہ اس قوم نے باوجود دعویٰ توحید کے جس کی وجہ سے یہ لوگ اسلام سے بہت ہی قریب ہو گئے تھے۔ بجائے فہم و فراست کے تعصب اور ضد سے کام لیا۔ اس آیت کے متعلق ان کے اعتراضات حسب ذیل ہیں:

①..... خدا نے فرشتوں سے مشورہ کیا جس سے اس کی بے علمی ثابت ہوتی ہے۔

②..... باوجودیکہ فرشتوں نے جواب معقول دیا مگر خدا نے (معاذ اللہ) اپنی ہی بات پر ہٹ کی جس کا نتیجہ آخر وہی ہوا جو فرشتوں نے کہا۔

③..... خدا نے فرشتوں سے (معاذ اللہ) دھوکہ کیا کہ ان کے مقابل آدم کو سب نام بتلا دیئے اور مقابلہ کر لیا۔ اگر یہی نام فرشتوں کو بتلا دیتا تو وہ بھی بتلا سکتے تھے۔ آدم کی اس میں کون سی بزرگی ہے۔

جواب:

میں کہتا ہوں سب آفتوں کی جڑ یہی ہے کہ متکلم سے اس کے کلام کے معنی دریافت کرنے سے پہلے ہی اس پر رائے زنی کی جائے اور آپ ہی آپ اس کی شرح کر کے حاشیہ چڑھا دیا جائے۔

اس آیت کے معنی جن کی طرف ہم نے تفسیر میں اشارہ کیا ہے سمجھنے ہی سے سب اعتراضات اٹھ جاتے ہیں جو دراصل اپنے ہی دل

کے غبارات ہیں۔ پہلے یہی غلط کہ خدا نے مشورہ کیا۔ مشورہ نہیں کیا تھا بلکہ اس امر کے متعلق ان فرشتوں کو ایک حکم سنایا تھا۔ اس کے اعلان کرنے کو یہ اظہار کیا۔ چنانچہ اسی قصہ کو دوسرے مقام پر یون بیان کیا ہے:

﴿إِنِّي خَالِقٌ مُّبَشِّرًا مِّن طِينٍ ۝ فَإِذَا سَوَّيْتُهُ وَ نَفَخْتُ

فِيهِ مِنْ رُّوحِي فَقَعُوا لَهُ سَاجِدِينَ ۝﴾ [ص: ۷۱، ۷۲]

”یہ مشہور ہے کہ ”تصنیف رامصنف نیکو کند بیاں“ پس اس قاعدہ کلیہ سے اس آیت نے اس آیت کی پوری تفسیر کر دی ہے کہ فرشتوں پر اس امر کا ظاہر کرنا اس غرض سے تھا کہ ایک حکیم کی ان کو اطلاع ہو جائے۔ یہی وجہ ہے کہ اس آیت میں ﴿انسی جاعل فی الارض خلیفۃ﴾ کہہ کر ﴿ما تقولون فی هذا الامر﴾ نہیں کہا جو مشورہ کا دستور ہے۔

رموز مملکت خویش خسروان داند

گدائے گوشہ نشینی تو حافظا مخروش

یہی وجہ ہے کہ فرشتوں نے اس امر کو تسلیم کیا اور ﴿انک انت العلیم الحکیم﴾ کہہ کر قصور فہم کا اعتراف کر لیا۔

تیسرے سوال کا جواب بھی میں نے تفسیر میں ادا کر دیا یعنی یہ کہ فرشتوں نے علاوہ اپنی پاکی اور بزرگی جتانے کے دعویٰ ہمہ دانی بھی کیا

تھا یعنی ﴿نسبح بحمدک ونقدس لک﴾ کے علاوہ ﴿ونعلم الاشیاء کلھا﴾ بھی کہا تھا۔ اس لیے کہ بزرگی اور ہد تو خلاف کو تسلیم نہیں جب تک کہ عملی ثبوت نہ ہو۔ قرینہ اس حذف کا یہ ہے کہ فرشتوں کے دعویٰ تقدیس اور ہد پر جناب باری کی طرف سے ﴿اَنْبَسُوْنِیْ

بِاسْمَائِ هٰؤُلَاءِ اِنْ كُنْتُمْ صَادِقِیْنَ﴾ ارشاد ہوا۔ اگر فرشتوں کی طرف سے دعویٰ علم نہ دیتا تو یہ بالکل اس کے مشابہ ہوتا ہے جو کسی مولوی صاحب نے کسی دہقانی کو سمجھا، کہ تہ بند ٹخنوں سے اونچا رکھ۔ وہ بولا تیرے باپ نے دعوت کی تھی تو نمک زیادہ نہیں ڈال دیا تھا؟ مولوی صاحب نے پوچھا اس قصہ کا میرے وعظ سے کیا تعلق۔ دہقانی بولا تعلق

ہو نہ ہو بات سے بات نکل آتی ہے۔ سو اگر فرشتوں نے دعویٰ علم نہ کیا ہوتا تو بجائے ﴿لَا عَلِمَ لَنَا﴾ کہنے کے یہ کہتے کہ صاحب اس سوال کا یہاں کیا علاقہ! ہمارا دعویٰ زہد ہے اور سوال ہم سے علم کا چہ خوش! پس یہ ارشاد ﴿انبنونی﴾ اور ﴿ان کنتم صادقین﴾ جب ہی درست اور مناسب ہو سکتا ہے کہ فرشتوں نے کوئی دعویٰ علیت بھی کیا ہو جس کے جواب میں ان کی غلط فہمی رفع کرنے کو یہ ضروری ہوا کہ حضرت آدم کو سب نام سکھائے جائیں تاکہ انھیں معلوم ہو کہ بہت سے امور ایسے بھی ہیں جنھیں ہم نہیں جانتے۔ جب ہی تو اس الزام کے بعد ﴿سبحانک لا علم لنا الا ما علمتنا﴾ پکارا اٹھے اور اپنے نقصان علم کے مقرر ہوئے۔ اب بتلائیں مدعی سست گواہ چست والا معاملہ ہے یا نہیں اور فہم قرآن سے بے نصیبی کے آثار ہیں یا کچھ اور۔ رہا شیطانی جھگڑا سو اس کا جواب ہم ﴿ختم اللہ﴾ کے حاشیہ میں دے آئے ہیں۔

[تفسیر ثنائی، ص: ۵۴، ۵۶]

④..... سورہ بقرہ کی آیت نمبر: ۳۴

﴿وَإِذْ قُلْنَا لِلْمَلٰٓئِكَةِ اسْجُدْۤا لِآدَمَ فَسَجَدُوْۤا اِلَّاۤ اِبْلِیْسَ ط اَبٰی وَاسْتَكْبَرَ وَكَانَ مِنَ الْکٰفِرِیْنَ﴾

[البقرہ: ۳۴]

اس آیت کی تفسیر میں بھی ہمارے نامہ بان پڑوس آریہ وغیرہ نے دانت پیسے ہیں اور طرح طرح سے بے سنجی کے سوالات کیے ہیں اور نئی توحید کے نشہ میں معلم التوحید قرآن شریف پر اعتراض کیے ہیں کہ وہ بت پرستی اور شرک سکھاتا ہے۔ چنانچہ فرشتوں نے آدم کو سجدہ کروایا، کعبہ کو بچوایا، موسیٰ سے آگ کو بچوایا، طرفہ یہ کہ شیطان نے بوجہ توحید کے جس کی اس کو پہلے سے تعلیم ہوئی تھی سجدہ نہیں کیا تو اس کو لعنی گردانا وغیرہ وغیرہ۔

باقی آیات کا جواب تو اپنے موقع پر آئے گا اس وقت ہم اس آیت کے متعلق ان کی سمجھ کا پھیر بتلاتے ہیں۔ بھلا آدم کو سجدہ عبودیت کا تھا یا کچھ اور۔ اگر عبودیت کا تھا تو قرآن بے شک شرک کی تعلیم دیتا ہے

15۲9 مئی 2008ء..... (674)..... 2 جمادی الاول 1429ھ

اور اوّل درجہ کا مشرک ہے لیکن ایسا نہیں بلکہ ایک تعظیمی سجدہ تھا جس کو دوسرے لفظوں میں سلام تعظیم کہتے ہیں اس لیے کہ اگر یہ عبادت ہوتا تو شیطان اپنی معذوری اور جواب میں ﴿انا خیر منہ خلقتنی من نار و خلقتہ من طین﴾ نہ کہتا، بلکہ صاف کہتا کہ جناب والا یہ کیا انصاف ہے کہ ہمیں ایک طرف تو شرک سے روکا جاتا ہے اور دوسری طرف اسی شرک کی تعلیم دی جاتی ہے۔ کیوں کہ وہ تو بڑا شیطان ہے اسے تو یہ عذر ضرور ہی سوچنا چاہیے تھا جب کہ اس کے شاگردوں کو ایسی سوچتی ہے کہ پناہ خدا۔ تو پھر استاد کو ایسی کیوں نہ سوجھی بلکہ اس نے تو ایک معنی سے خود ہی یہ سجدہ جائز سمجھا کیوں کہ وہ اپنے نہ کرنے کی وجہ بتلا رہا ہے کہ میں اس سے اچھا ہوں اس لیے اسے سجدہ نہ کروں گا۔ اس سے معلوم ہوا کہ اگر آدم کو جو اس کے خیال میں اس سے ادنیٰ تھا اس کو سجدہ کرنے کا حکم ہوتا تو شیطان کو اپنے لیے سجدہ کروانے میں کسی طرح کا تاثر نہ ہوتا اور نہ تعلیم توحید اس سے مانع ہوتی۔ پس ان دونوں باتوں کو ملانے سے معلوم ہوا کہ یہ سجدہ سجدہ عبادت نہ تھا بلکہ محض ان معنوں میں تھا جیسے کسی سردار یا نواب کو ماتحت ایک خاص وقت میں حاضر ہو کر سلام کیا کرتے ہیں جس سے اس سردار کی رفعت اور ماتحتوں کی وفاداری کا ثبوت ہوتا ہے جو شیطان کو پسند نہ تھا۔

[تفسیر ثنائی، ص: ۵۷]

⑤..... سورہ البقرہ کی آیت نمبر: ۱۴۴

﴿قَدْ نَرٰی تَقَلَّبَ وَجْهَکَ فِی السَّمَآءِ ۚ فَلَنُوَلِّیَنَّکَ قِبْلَۃً تَرْضٰہَا ۚ قَوْلَ وَجْهَکَ شَطْرَ الْمَسْجِدِ الْحَرَامِ ط وَحَیْثُ مَا کُنْتُمْ فَوَلُّوْۤا وُجُوْہَکُمْ شَطْرَکَ﴾ [البقرہ: ۱۴۴]

اس آیت سے متعلق بھی نا فہم مخالفوں نے کئی طرح دانت پیسے ہیں، سب سے بڑا اعتراض تو یہ ہے کہ اسلام نے بت پرستی کو رواج دیا جو سبے مذہب کے شایان نہیں۔ رواج کس طرح دیا؟ اس طرح کے جو کعبہ پتھروں کا بنا ہوا مثل ایک بت کے ہے اس کی عبادت کا حکم کیا اور ایسا کیا کہ بغیر اس کی طرف رخ کیے نماز قبول ہی نہیں ہوتی۔

دوسرا اعتراض نسخ احکام کے متعلق ہے کہ پہلے حکم کو اٹھانا اس کے

نا تجربہ اور لاعلمی پر مبنی ہوتا ہے۔ اس لیے جائز نہیں کہ احکام خداوندی میں سے کوئی حکم کسی زمانہ میں صادر ہو کر پھر اٹھا دیا جائے جیسا کہ یہاں پر پہلے کعبہ سے دوسرے کعبہ کی طرف منہ پھیرنے کا حکم ہوا۔ حالانکہ خدا تو علام الغیوب ہے۔ یہ خلاصہ ہے ان دفتروں کا جو ہمارے قدیمی مہربان عیسائی اور آریہ وغیرہ نے بھرے ہیں۔

پہلے سوال کا جواب دو طرح سے اجمالی اور تفصیلی: اجمالی تو دو ٹوک بات ہے کہ شرک اور بت پرستی اسے کہتے ہیں کہ غیر خدا کی عبادت کی جائے یا کم سے کم اس سے وہ معاملے کیے جائیں جو خدا کے ساتھ ہونے چاہئیں مثلاً امید بھلائی یا دفع ضرر۔ مگر چونکہ کعبہ کی نسبت اسلام نے کوئی ایسا حکم نہیں دیا بلکہ صاف اور صریح لفظوں میں ﴿فَلْيَعْبُدُوا رَبَّ هَذَا الْبَيْتِ﴾ فرمایا، کعبہ کے خدا کی عبادت کرو۔ تو اب اسلام کی نسبت یہ گمان کرنا کہ وہ کعبہ پرستی اور بت پرستی سکھاتا ہے سراسر انصاف کا خون کرنا ہے۔

تفصیلی جواب سے پہلے مسلمانوں کی نماز کا مطلب بیان کرنا کسی قدر مفید ہوگا تاکہ ثابت ہو جائے کہ اسلامی نماز جس پر تمام اہل اسلام فخر کیا کرتے ہیں کہاں تک تو حید یا شرک سے بھری ہوئی ہے۔ کیا اس میں کوئی کلمہ بھی ایسا ہے جس میں کعبہ کی مدح یا تعظیم ہو، پھر اس نماز کو بھی ہمارے نا فہم مخالف شرک اور بت پرستی کہیں گے تو اس کے جواب میں ہم سے یہی سنیں گے۔

بس تنگ نہ کر نا صح نادان مجھے اتنا
یا چل کے دکھا دے دہن ایسا کمر ایسی
بعد اس کے ہم اپنے مخالفین سے پوچھتے ہیں کہ اگر اسلام کو کعبہ پرستی منظور ہوتی اور شرک اور بت پرستی کا رواج مد نظر ہوتا تو کیا وجہ ہے کہ ساری نماز میں کعبہ کا ذکر تک نہیں، نہ اس سے خطاب ہے، نہ اس سے استمداد، نہ اس کا نام، پھر کعبہ پرستی ہے تو کہاں ہے؟ میں نہیں جانتا کوئی منصف مزاج اس معروضہ تقریر پر غور کر کے اسلام پر کعبہ پرستی کا الزام لگائیں۔

رہا سوال کہ نماز میں تو بے شک کی بوتک نہیں مگر اس کی کیا وجہ ہے کہ نماز پڑھتے ہوئے کعبہ کی طرف رخ کرنے کا حکم آیا ہے۔ انسان کو اس امر میں مختار کیوں نہیں کیا گیا کہ جس طرف منہ کر کے چاہتا اپنے مالک کی عبادت کر لیتا سواس کا جواب بعد تمہید کے یہ ہے۔

ہمیشہ قاعدہ ہے کہ ایک امر مقصود اصلی کے ساتھ کوئی مقصود تبعی بھی ہوا کرتا ہے مثلاً علم کا پڑھنا مقصود اصلی ہے تو حروف کا سیکھنا غیر اصلی لازم ہے گو بعد حصول علم حروف ابجد کا خیال تک نہیں رہتا۔ اسی طرح دفع دشمن کے لیے تلوار یا بندوق کا امکان لازم ہو جاتا ہے۔ حالانکہ اس کے اٹھانے سے سوائے قتل بوجھ کوئی فائدہ نہیں مگر باس لحاظ کہ یہ بوجھ ایک ضروری کام دفع دشمن کا ذریعہ ہے، عمدہ اور احسن ہو جاتا ہے۔ اس تقریر سے یہ بھی ثابت ہوا کہ جو امر کسی دوسرے امر کا ذریعہ ہوا کرتا ہے اس کا حسن و قبح اصل ذی ذریعہ کے لحاظ سے ہوتا ہے۔ یہی تلوار کا اٹھانا جو دفع دشمن کے لیے ایک ذریعہ ہے اور احسن اور عمدہ ہے اگر کسی مظلوم بے بس پر چلائی جائے تو قبیح ہوتا ہے ہاں اس امر کی پہچان بعض دفعہ مشکل ہو جاتی ہے کہ مقصود اصلی کیا ہے اور مقصود تبعی کیا ہے؟ سواس کے لیے عام قاعدہ یہ ہے کہ ان دونوں میں سے جو امر ایسا ہو کہ اس کے حصول کے بعد دوسرے کے لیے تردد کرنا باقی رہے اور مقصود سے فارغ البالی نہ ہو تو وہ مقصود اصلی نہیں اور جس کے حصول کے بعد دوسرے کی تلاش نہ رہے تو وہ امر مقصود اصلی ہوگا۔ مثلاً دوا کا بنانا اور گھوٹنا ایک ایسا امر ہے کہ اس کے حصول پر قناعت نہیں کی جاسکتی جب تک بیمار کو شفا نہ ہو جائے۔ ہاں اگر بغیر دوا نوشی کے مرض سے عافیت ہو جائے تو دوا کا مطلق خیال بھی نہیں ہوتا ہماری اس تقریر سے یہ امر بخوبی واضح ہوتا ہے کہ مقصود اصلی کسی حال میں متروک اور مفروغ عنہ نہیں ہو سکتا۔

پس اب ہمیں یہ دیکھنا ہے کہ تعین جہت کو اسلام نے کوئی مقصود اصلی قرار دیا ہے یا تبعی۔ بعض مواقع پر اس کا حکم ساقط ہو جانا صاف دلیل ہے کہ یہ کوئی امر اصلی نہیں مثلاً جنگ کی حالت میں شدت خوف جدھر رخ ہو نماز پڑھے جانا خواہ کعبہ کی طرف پیٹھ بھی ہو، اس امر کو ثابت

کر رہا ہے کہ کعبہ کی طرف توجہ کرنا مقصود اصلی نہیں بلکہ صرف اس امر کے لیے ہے کہ مسلمانوں میں جیسا کہ معنوی اتحاد ہے صوری موافقت بھی حاصل رہے۔ یہی وجہ ہے کہ جماعت سے نماز پڑھنے کی تاکید کی گئی ہے جو اختیار دینے کی صورت میں متصور نہ تھا۔ کیوں کہ جب ہر ایک کو اختیار ملتا اور اس بات کا مجاز ہوتا کہ دوسرے کے منہ کی طرف منہ کرے یا پیٹھ ایک مشرق کو رخ کرے تو دوسرا مغرب کو، تیسرا جنوب کو تو چوتھا شمال کو تو یہ فائدہ جو بچکتی سے حاصل ہے نہ ہوتا۔ پس یہی وجہ اس کے مقصود جمعی ہونے کی ہے۔ یہ تقریر اس وقت بخوبی سمجھ میں آ سکتی ہے جب نماز کے معانی اور مطالب ذہن نشین کر کے یہ دیکھا جائے کہ اس میں تو کسی جہت یا کعبہ کا نام تک نہیں پس اگر یہ مقصود اصلی ہوتا تو اصلی عبادت کے طریق اور اس کے الفاظ میں اس کا ذکر ہوتا۔ کیوں کہ بغیر مقصود کسی کام کا کرنا کون نہیں جانتا کہ علاوہ لغو ہونے کے تصبیغ اوقات اور بے ہودہ پن بھی ہے۔ پس ہماری ہمسایہ قوم آریہ اور عیسائی وغیرہ اسلام کے مخالف ہماری تقریر پر غور کریں اور نتیجہ سے ہمیں اطلاع دیں۔ اگر کچھ شبہ ہو تو تمام قرآن میں تلاش کر کے کوئی آیت اس مضمون کی نکالیں جس سے ثابت ہو کہ نماز میں کعبہ کی پرستش ہے۔ نہ ملنے پر ہم آپ سے صرف ایک چیز چاہتے ہیں جو نہایت آسان ہے وہ وہی ہے جس کا پیارا نام ”انصاف“ ہے جو انسان کو ہر جگہ عزت دلاتا ہے اور اعزاز سے یاد کرتا ہے۔

رہا اعتراض نسخ احکام کے متعلق تو اس کا جواب یہ ہے کہ نسخ میں حکم سابق کا اٹھا دینا دو طرح پر ہے۔ ایک تو جس طرح حکام زمانہ کوئی قانون بتدریج بدلتے ہیں۔ پہلی ترتیب کے وقت ان کو علم نہیں ہوتا کہ اس میں کیا خرابی ہوگی جس کے سبب سے اس میں کچھ تغیر آئے گا۔

دوسری قسم طبیب کی تبدیلی نسخہ جات کی طرح ہے کہ رفتہ رفتہ بتدریج طبیعت کو درستی پر لاتا ہے۔ منضج دے کر مسہل تجویز کرتا ہے۔ ان دو قسموں میں اوّل تو بے شک حاکم کی لاعلمی پر دلالت کرتا ہے مگر قسم دوم بجائے لاعلمی کے کمال علمی بتاتا ہے۔ اب ہمیں دیکھنا ہے کہ اہل اسلام کون سے نسخ کے قائل ہیں۔ قسم اوّل کے، حاشا وکلا ہرگز نہیں، البتہ قسم دوم کے جمہور اہل اسلام معترف ہیں اور اس سے نہ تو اللہ کے علم میں کوئی

نقصان آتا ہے اور نہ کوئی دوسرا اعتراض ہے۔

[تفسیر ثنائی، ص: ۱۰۸، ۱۱۲]

ان مختلف آیات کی تفسیر یہ ظاہر کرتی ہے کہ مولانا کا بحیثیت مناظر ہندوستان کے مخالف اسلام مذاہب کا مطالعہ بڑا وسیع ہے اور وہ متکلمانہ انداز میں ان کے ہر اعتراض کا رد کرتے ہیں۔

پھر قرآن چوں کہ ایسی کتاب ہے جس کی تلاوت اور فہم و تدبر ہر مسلمان کی خواہش ہے اور یہ اسلام کا دستور ہے۔ اس لیے مولانا نے اس کی تفسیر کرتے وقت آریہ، عیسائیوں، قادیانیوں، نیچریوں اور ملحدوں سمیت تمام مخالف اسلام معترضین کے اعتراضات کا جواب دے کر نہ صرف کہ مسلمانوں کے وکیل کی حیثیت سے اسلام کا دفاع کیا ہے بلکہ ان کا زبردست رد کر کے آئندہ آنے والی مسلمان نسلوں کو ان کے غلط اثرات سے ہی محفوظ کر دیا ہے۔

رب العالمین سے دعا ہے کہ وہ اپنی کتاب کی خدمت میں مولانا کی یہ مساعی قبول فرمائے، آمین۔



اظہارِ تعزیت

گزشتہ دنوں پروفیسر عبدالرحمن لدھیانوی کے والد گرامی میاں عبدالکریم صاحب، مولانا حافظ محمد خالد ابن خطیب پاکستان حضرت شیخوپوری رحمہ اللہ، مولانا عبدالمجید صاحب بمبائوالہ سیالکوٹ، کی وفیات ہوئیں۔ اناللہ وانا الیہ راجعون ہمارے کئی احباب نے مرحومین کی تعزیت کے سلسلے میں خطوط لکھتے ہیں، اور دعائے کلمات سے مرحومین کو یاد کیا ہے۔

- ①..... اساتذہ و طلباء دارالحدیث راجوال اوکاڑا۔
- ②..... حکیم محمد یحییٰ عزیز ڈاہروی، کوٹ رادھا کشن۔
- ③..... ابوالاحشام حمزہ طور، گوجراں والا۔
- ④..... محمد ابراہیم خلیل منصور پوری، کوٹ رادھا کشن۔
- ⑤..... مولانا شیخ الحدیث محمد یوسف، راجوال۔
- ⑥..... عبدالرحمن نعیم، چوک شوالہ مغل پورہ، لاہور۔

نظام زکوٰۃ کے فیوض و برکات اور سود کی تباہ کاریاں

عبید اللہ لطیف

ارشاد فرمایا کہ اسلام کی بنیاد پانچ چیزوں پر ہے: کلمہ توحید، نماز، زکوٰۃ، روزہ، حج۔

یہ پانچ چیزیں اسلام کے بنیادی ارکان ہیں۔ یہی وجہ ہے کہ خلیفہ اول سیدنا ابوبکر صدیق رضی اللہ عنہ کے دور میں جب ایک قبیلہ نے زکوٰۃ دینے سے انکار کر دیا تو سیدنا ابوبکر رضی اللہ عنہ نے اعلان کیا تھا اگر کوئی شخص زکوٰۃ میں دی جانے والے ایک رسی بھی دینے سے انکار کرے گا تو ابوبکر رضی اللہ عنہ اس کے خلاف جہاد کرے گا۔ زکوٰۃ کی ادائیگی فرض ہی نہیں بلکہ زکوٰۃ ادا کرنے کے سبب انسان بہت بڑی آفات و مصائب سے بچتا ہے۔ اور زکوٰۃ صرف مذہب اسلام میں ہی فرض نہیں پہلے انبیاء کے دور میں فرض رہی ہے۔ زکوٰۃ کے بارہ میں قرآن مجید میں متعدد مقامات پر احکامات آئے لیکن میں یہاں پر صرف چند ایک آیات کا ترجمہ ذکر کروں گا۔ قرآن مجید میں ارشاد باری ہوتا ہے کہ

”نماز قائم کرو اور زکوٰۃ ادا کرو اور رسول اللہ صلی اللہ علیہ وسلم کی اطاعت کرو تا کہ تم پر رحم کیا جائے۔“ [النور: ۵۶]

اس آیت مبارکہ میں واضح کر دیا گیا ہے کہ جو لوگ زکوٰۃ ادا کرتے ہیں اللہ تعالیٰ ان پر اپنا رحم کرتا ہے۔ دوسری جگہ پر فرمان الہی میں زکوٰۃ کو گناہوں کا کفارہ اور تزکیہ نفس کا ذریعہ کہتے ہوئے اعلان فرمایا: ”اے نبی صلی اللہ علیہ وسلم! تم ان کے اموال سے زکوٰۃ لے کر انھیں گناہوں سے پاک صاف کرو۔ نیز ان کے حق میں دعائے رحمت کرو کیوں کہ تمہاری دعا ان کے لیے موجب تسکین ہوگی

اللہ تعالیٰ سب کچھ سنتا اور جانتا ہے۔“ [التوبة: ۱۰۳]

ایک اور مقام پر زکوٰۃ کو دولت میں برکت اور اضافے کا سبب بتلاتے ہوئے ارشاد باری تعالیٰ ہوتا ہے کہ

”اسلام مکمل ضابطہ حیات ہے“ یہ وہ فقرہ ہے جسے ہم ہر مسلمان کی زبان سے اکثر و بیشتر سنتے رہتے ہیں۔ دیکھنے کو تو یہ چند الفاظ پر مشتمل ایک جملہ ہے لیکن اس جملہ کے اندر جو جامعیت ہے ہم اس کا اندازہ نہیں کر سکتے۔ اس کی جامعیت کا اندازہ تبھی ممکن تھا جب ہم اس جملہ کو سمجھتے ہوئے اپنی زندگیوں کا اسلامی سانچے میں ڈھال لیتے۔ لیکن افسوس صد افسوس کہ جب ہم بحیثیت قوم مجموعی طور پر جائزہ لیتے ہیں تو ہمیں مسلمان صرف نام کا ہی مسلمان نظر آتا ہے اور ہم اپنے ہر عمل میں کفار کی مشابہت اختیار کرنے میں فخر کرتے ہوئے نظر آتے ہیں۔ ہمارے اسلامی تعلیمات کو پس پشت ڈال کر کفار کے نظاموں کو اپنانے کا ہی نتیجہ تو ہے کہ آج دنیا بھر میں مسلمان ذلت و رسوائی کا شکار نظر آتے ہیں۔ یہاں تک کہ بندر اور خنزیر کے پجاری بھی آج ہماری بد اعمالیوں اور گستاخیوں کے سبب اس حد تک شہ پانچکے ہیں کہ انھیں سرور کائنات امام الانبیاء ساری کائنات سے افضل و برتر شخصیت سیدنا محمد رسول اللہ صلی اللہ علیہ وسلم کے جعلی خاکے بنانے کی ناپاک جسارت کرنے کی جرأت ہوئی نہ صرف وہ تو ہین رسالت کے مرتکب ہو رہے ہیں بلکہ مساجد و مدارس حتیٰ کہ کلام الہی یعنی قرآن مجید کی بھی توہین کرنے سے باز نہیں آتے۔

یہ سب کچھ ہمارے قول و فعل میں تضاد کا نتیجہ ہے۔ اسلام نے ہمیں جو قوانین دیے ہیں اگر ہم ان قوانین کے مطابق زندگیاں بسر کریں تو یقیناً دنیا و آخرت میں ہم کامیاب ہو سکتے ہیں۔ جس کی مثال اسلامی نظام معیشت کو ہی لیجیے اور نظام معیشت میں سے بھی فرضیت زکوٰۃ اور حرمت سود کا جائزہ لے لیں تو ہم پر واضح ہو جائے گا کہ ہم کس طرح ترقی کی منازل طے کر سکتے ہیں۔ زکوٰۃ اسلام کا تیسرا رکن ہے جس کے بارے میں تاجدار انبیاء صلی اللہ علیہ وسلم نے اپنی زبان مبارک سے

”اور جو زکوٰۃ تم لوگوں کو خوشنودی کے لیے دیتے ہو اس سے دراصل دینے والے اپنے مال میں اضافہ کرتے ہیں۔“

[الروم: ۳۹]

ایک اور مقام پر فرمان الہی ہے کہ

زکوٰۃ کا نظام معیشت کی مضبوطی میں ریڑھ کی ہڈی کی حیثیت رکھتا ہے۔ اس حوالہ سے جب جائزہ لیا جاتا ہے تو پتا چلتا ہے کہ پاکستان کی آبادی اس وقت تقریباً بیس کروڑ ہے بیس کروڑ میں سے اگر ۶ کروڑ افراد پر سالانہ ۵۰ ہزار روپے کی رقم پر زکوٰۃ کی ادائیگی ہو تو کل رقم پچیس ارب روپے بنتی ہے۔ اگر ۲ کروڑ لوگوں میں سے ایک لاکھ پر زکوٰۃ کی ادائیگی ہو تو پچاس ارب روپے، پچاس ہزار آدمی لاکھ روپے پر زکوٰۃ ادا کرنے والے ہوں تو ایک ارب پچیس کروڑ روپے، دس ہزار آدمی، دس کروڑ روپے پر زکوٰۃ ادا کریں تو پچیس ارب روپے، ایک ہزار آدمی ایک ارب روپے پر زکوٰۃ ادا کرنے والے ہوں تو پچیس ارب روپے بنتی ہے۔ اس طرح اگر بیس کروڑ کی آبادی میں سے صرف آٹھ کروڑ آٹھ ہزار آدمی صحیح طریقے سے زکوٰۃ ادا کریں تو سالانہ صرف ایک کھرب چھیس ارب روپے زکوٰۃ نکلتی ہے۔ اگر یہی زکوٰۃ حق داروں کو پچاس ہزار روپے کے حساب سے فی کس ادا کی جائے تو سالانہ پچیس لاکھ بیس ہزار لوگوں میں تقسیم ہوگی جس سے یہ لوگ اپنا روزگار بہتر طریقے سے چلا سکتے ہیں۔ اسی طرح ہر سال صحیح طریقے سے زکوٰۃ ادا ہوتی رہے تو کیا بے روزگاری کا خاتمہ ممکن نہ ہوگا۔ اگر اسی زکوٰۃ کی رقم سے متوسط درجے کے گھر تعمیر کیے جائیں تو سالانہ ۵ لاکھ مکان تعمیر ہو سکتے ہیں۔ اتنی ہی رقم میں اگر یتیم اور بے سہارا بچوں کی تعلیم و تربیت کا انتظام ہو تو سارے ملک میں ایک سال کی زکوٰۃ سے ایک ہزار ایسے مراکز تعمیر ہو سکتے ہیں جن میں ۵ لاکھ بچوں کی پرورش اور تعلیم و تربیت کا انتظام ہو سکتا ہے۔ اس سے آپ اندازہ لگا سکتے ہیں کہ ملک میں صحیح طریقے سے نظام زکوٰۃ نافذ ہو جائے تو چند ہی سالوں میں پورے ملک میں ایک عظیم معاشی انقلاب بپا ہو سکتا ہے۔ زکوٰۃ کے فیوض و برکات کا ایک دوسرے پہلو سے بھی جائزہ لیا جائے تو صرف ایک سال کی زکوٰۃ سے جہاں گھروں کی تعمیر اور تعلیمی اداروں کی تعمیر پر یہ ساری رقم گردش میں آئے گی تو اس میں سے کتنے

لوگوں کا روزگار میسر ہوگا۔

”جو لوگ ایمان لے آئیں اور نیک عمل کریں، نماز قائم کریں اور زکوٰۃ دیں ان کا اجر ان کے رب کے پاس ہے اور ان کے لیے کسی خوف اور رنج کا موقع نہیں۔“ [البقرہ: ۲۷۷]

قرآن مقدس میں یہ تو تھے چند وہ احکامات جن میں زکوٰۃ کی فرضیت اور فضیلت بیان کی گئی ہے۔ اب چند ایک آیات درج کرتا ہوں جن میں زکوٰۃ ادا نہ کرنے والوں کے لیے سخت وعیدیں ہیں۔ سورۃ آل عمران میں ہے کہ

”جن لوگوں کو اللہ نے اپنے فضل سے مال و دولت دی ہے اور وہ بخلی سے کام لیتے ہیں اس خیال میں نہ رہیں کہ یہ بخل ان کے حق میں بہتر ہے بلکہ یہ ان کے لیے بہت برا ہے اس بخل سے وہ جو کچھ جمع کر رہے ہیں اسے قیامت کے دن طوق بنا کر ان کے گلے میں ڈالا جائے گا۔“ [آل عمران: ۷۸۰]

”دردناک سزا کی خوشخبری دیجیے ان لوگوں کو جو سونا اور چاندی جمع کر کے رکھتے ہیں اور انھیں اللہ کی راہ میں خرچ نہیں کرتے ایک دن آئے گا کہ اسی سونے چاندی پر جہنم کی آگ دہکائی جائے گی اور پھر اسی سے ان لوگوں کی پیشانیوں، پہلوؤں اور پیٹھوں کو داغا جائے گا اور کہا جائے گا یہ ہے وہ خزانہ جو تم نے اپنے لیے جمع کیا۔ لو اب اپنی سیٹی ہوئی دولت کا مزہ چکھو۔“

[التوبہ: ۳۴، ۳۵]

آخرت کی کامیابی کے حوالہ سے قرآن مجید میں زکوٰۃ کی فرضیت، فضیلت اور زکوٰۃ ادا نہ کرنے والوں کے لیے جو دردناک عذاب کی وعید سنائی گئی ہے وہ آیات مبارکہ میں نے درج کر دیں تاکہ زکوٰۃ کی اسلام میں اہمیت کا اندازہ ہو سکے۔ اب آتے ہیں زکوٰۃ کے نصاب کی طرف کہ اہل سنت کے نزدیک اڑھائی فی صد زکوٰۃ ادا کی جائے گی اور اہل تشیع کے نزدیک ۵ فی صد زکوٰۃ ادا کی جائے گی۔ اور کتنے لوگ اس سے مستفید ہوں گے یہی وجہ ہے کہ خالق کائنات نے اقتدار حاصل ہونے کے بعد نظام زکوٰۃ کا نفاذ فرض قرار دیا ہے۔ ارشاد باری ہے۔

”یہ وہ لوگ ہیں جنہیں اگر ہم زمین میں اقتدار بخشیں تو نماز قائم

کریں گے، زکوٰۃ ادا کریں گے نیکی کا حکم دیں گے اور برائی سے منع کریں گے تمام معاملات کا انجام تو بس اللہ ہی کے ہاتھ میں ہے۔“ [سورۃ حج آیت نمبر ۴۱]

ایک طرف زکوٰۃ کی ادائیگی کا نظام اگر بے روزگاری کے خاتمے اور معیشت کی مضبوطی کا سبب بنتا ہے تو دوسری طرف سود کی شکل میں ایک ایسا وبال موجود ہے جو نہ صرف معیشت کی تباہی اور بے روزگاری کا اہم سبب بلکہ آخرت میں ذلت و رسوائی کو ذریعہ ہے۔ یہی وجہ ہے کہ قرآن مجید سورۃ البقرۃ میں سود لینے، دینے اور معاہدہ تحریر کرنے کو بھی اللہ تعالیٰ اور اس کے رسول کے ساتھ کھلا اعلان جنگ قرار دیا گیا ہے۔ نبی رحمت کا فرمان مبارک ہے کہ سود کے گناہ کے ستر درجے ہیں ان میں سے سب سے کم درجہ ماں کے ساتھ زنا کرنے کے برابر ہے۔ [ابن ماجہ]

معراج کی رات رسول اللہ ﷺ نے بعض لوگوں کو دیکھا جن کے پیٹ مکانوں کی طرح (بڑے بڑے) تھے اور ان میں سانپ ہی سانپ بھرے ہوئے تھے۔ آپ ﷺ کے پوچھنے پر جبرائیل علیہ السلام نے بتایا کہ یہ سود کھانے والے لوگ ہیں۔

ہمارے ہاں بنک اور مختلف ادارے یا کمپنیاں سود دے رہی ہیں جن میں سے اصل رقم آٹھ دس سال میں دگنا ہو جاتی ہے۔ اس طرح ایک سرمایہ دار بغیر کسی نقصان اور محنت کے گھر بیٹھے بٹھائے لاکھوں کروڑوں کما سکتا ہے۔


توجہ طلب بات یہ ہے کہ سرمایہ دار تو مختلف کمپنیوں یا سکیموں سے بڑھتا چڑھتا سود وصول کر لیتا ہے لیکن یہ آتا کہاں سے ہے۔ چھوٹے درجے کے صنعت کاروں، متوسط طبقہ کے تاجروں، چھوٹے زمینداروں کسانوں اور مزدوروں کی جیب سے جن کی تعداد ملک کے اندر بلاشبہ کروڑوں میں ہے یہ لوگ ایک مرتبہ سود کے چکر میں پڑتے ہیں تو عمر بھر نکل نہیں پاتے۔ حکیم الامت علامہ اقبال نے اسی حقیقت کی طرف اشارہ فرمایا ہے کہ

ظاہر میں تجارت حقیقت میں جوا ہے
سود ایک کا لاکھوں کے لیے مرگِ مفاجات

سودی نظام کے ذریعے فرد واحد پر جو ظلم ہو رہا ہے وہ تو پہلے ہی لمحہ بھر کے لیے غور فرمائیں کہ یہ سودی نظام ملکی معیشت کے لیے کتنی بڑی لعنت بن کر مسلط ہے۔ سرمایہ دار اپنا سرمایہ بینکوں یا سکیموں میں رکھ کر سود در سود کھاتا رہتا ہے۔ سرمایہ رکھنے کی وجہ سے ملکی پیداوار کا دوبار اور تجارت میں شدید کمی واقع ہوتی ہے۔ اور یوں برآمدات میں کمی اور درآمدات میں اضافہ ہوتا چلا جاتا ہے جو بالآخر زرمبادلہ کی کمی اور کثیر غیر ملکی قرضوں کا باعث بنتا ہے۔ ان قرضوں کی ادائیگی کے لیے حکومت ہر سال ٹیکس میں اضافہ کر دیتی ہے کسٹم ڈیوٹیاں بڑھتی ہیں جس کے نتیجے میں اشیائے صرف کی قیمتوں میں بے پناہ اضافہ ہوتا چلا جاتا ہے اور اس طرح عام آدمی جو براہ راست سود میں ملوث نہیں ہوتا۔ سودی نظام کی وجہ سے وہ بھی بمشکل جسم و جان کا رشتہ قائم رکھ پاتا ہے۔

حقیقت یہ ہے کہ حرمت سود اور نظام زکوٰۃ میں خیر ہی خیر ہے۔ اسلامی نظام معیشت کے علم بردار جنہیں اس وقت ساری دنیا کی رہنمائی کا فریضہ سرانجام دینا چاہیے تھا خود باطل نظاموں کی فریب کاریوں کے جال میں پھنسے ہوئے ہیں۔

مانگتے پھرتے ہیں اغیار سے مٹی کے چراغ
اپنے خورشید پہ پھیلا دیے سائے ہم نے
محترم قارئین! میں نے آپ کے سامنے بے روزگاری، معیشت کی بد حالی کا سبب (سود) بتا دیا ہے اور اسی طرح اس معاشی بد حالی اور بے روزگاری سے نکلنے کا طریقہ (نظام زکوٰۃ کا نفاذ) بتا دیا ہے۔ اگر ہم چاہتے ہیں کہ ہمارا ملک بحرانوں سے نکلے، ہماری معیشت مضبوط ہو تو آئیے اسلامی اصولوں کے مطابق اپنی زندگی کو گزاریں اور اپنے آپ کو ہر لحاظ سے اسلام میں مکمل داخل کر لیں تو ان شاء اللہ وہ وقت دور نہیں جب ساری دنیا پر پھر سے مسلمان غالب ہوں گے۔ بقول شاعر
کی محمدؐ سے وفا تو نے تو ہم تیرے ہیں
یہ جہاں چیز ہے کیا لوح و قلم تیرے ہیں



فہرست اردو کتب

مکتبہ محمد عطاء اللہ حنیف بھوجیانی رحمۃ اللہ علیہ

- ۲۹۸۶۰۸ محمد حنیف
 ح ۵۱۳ ت تعلیمات حسن البنہ شہید، ص: ۶۳، گلستان پبلیکیشنز لاہور
 ۲۹۸۶۰۷ مولانا سید ابوالحسن علی ندوی
 ح ۲۸ ط طالبان علوم نبوت کا مقام اور ان کی ذمہ داریاں،
 ص: ۲۸، ۱۹۹۴ء
 ۲۹۷۶۰۷ محمد صابر حسین
 ح ۵۲ ز زبانی امتحانی معروضی سوالات اسلامی کلچر، ص: ۷۹، ۱۹۸۹ء
 نسیم بک ڈپو حیدر آباد
 ۲۹۷۶۰۷ سید ابوالحسن علی ندوی
 ح ۵۳ ب پاچا سراع زندگی، ص: ۱۸۴، مجلس نشریات اسلام
 کراچی ۱۹۷۸ء
 ۲۹۷۶۰۷ مولوی محمد حسین
 ح ۵۳ ب بال تنظیم نظام التعليم والتعليم، ص: ۱۷۵
 ۲۹۷۶۰۷ مولانا محمد حبیب الرحمن صاحب
 ح ۲۷ ت تعلیمات اسلام، ص: ۶۱، کتب خانہ قاسمی دیوبند ضلع
 سہارنپور-س، ن
 ۲۹۷۶۰۷ مولانا محمد زکریا
 ۵۵ ف فضائل اعمال، ص: ۱۴۰، مکتبہ اشرفیہ رائے ونڈ لاہور-
 س، ن
 ۲۹۷۶۰۴ پروفیسر یوسف سلیم چشتی
 ح ۳۹ خ خصوصیات قرآن، ص: ۲۸، تحریک المسلمات-س، ن
 ۲۹۷۶۰۷ خالد گرگاجھی
 ۱۹ خ کافرستان سے نورستان، ص: ۸۰، ادارہ احیاء السنہ

15۲9 مئی 2008ء..... (680)..... 2 جمادی الاول 1429ھ

گوجرانوالہ ۱۹۸۷ء

- ۲۹۷۶۰۷ خلیل الرحمن چشتی
 ۷۰۱ خ تزکیہ نفس، ص: ۱۵۶، الفوز اکیڈمی اسلام آباد ۲۰۰۰ء
 ۲۹۷۶۰۷ مولانا عبدالرؤف خان رحمانی
 ۵۱۴ ع العلم والعلماء، ص: ۷۲، ندوۃ المحدثین گوجرانوالہ ۱۹۸۲ء
 ۲۹۷۶۰۷ ریاض الرحمن
 ۹۸ ت تحریک احیائے دین، ص: ۶۲۴، گیلانی پبلشرز راولپنڈی
 ۱۹۸۳ء
 ۲۹۷۶۰۷ مولانا محمد زکریا صاحب
 ۵۵ ح تبلیغی نصاب، ص: ۸۳۹، مکتبہ مدینہ لاہور-س، ن
 ۲۹۷۶۰۷ ڈاکٹر محمد سلیم
 ۸۶ ت تبلیغی جماعت کی علمی و عملی کمزوریاں، ص: ۲۲۴، مکتبہ
 دارالحکمت لاہور ۲۰۰۵ء
 ۲۹۷۶۰۷ محمد سرور بن نایف زین العابدین، مترجم: محمد خالد سیف
 ۹۱ د دعوت الی اللہ اور انبیاء کرام کا طریق کار، ص: ۲۸۸،
 طارق اکیڈمی فیصل آباد، اسلام آباد-س، ن
 ۲۹۷۶۰۷ علامی قاضی محمد سلیمان صاحب
 ۸۴ ت تبیان الاسلام، ص: ۶۰، آرمی پریس شملہ ۱۹۲۸ء
 ۲۹۷۶۰۷ عبدالبدیع صفر
 ۵۳ ص ہم دعوت کا کام کیسے کریں؟ ص: ۱۹۲، دارالابلاغ پبلشرز
 لاہور ۲۰۰۱ء
 ۲۹۷۶۰۷ طالب ہاشمی
 ۳۱ ح حسن گفتار، ص: ۲۶۳، البدیع پبلیکیشنز لاہور ۲۰۰۳ء
 ۲۹۷۶۰۷ علاء الدین صدیق
 ۳۱ ع کتاب اسلامیات، ص: ۲۳۵، کتب خانہ انجمن حمایت
 اسلام لاہور ۱۹۷۳ء
 ۲۹۷۶۰۷ محمد عبدالحکیم قاضی، ایم۔ اے
 ۲۹ ع اسلامی نصاب (حصہ دوم)، ص: ۱۱، مکتبہ قادریہ لاہور
 ۱۹۸۶ء

- ۲۹۷۷۷۷ ابوالحسن عبدالقیوم
ع ۴۹۵۵ تعلیم و تزکیہ کے لیے مختصر تربیتی کورس، ص: ۱۶، مرکز الدعوة
والارشاد لاہور۔ س، ن
۲۹۷۷۷۷ فضیلۃ الشیخ ڈاکٹر صالح بن غانم السدلان
ف ۵۶۲۴ سعودی عرب کی دعوتی و تعلیمی سرگرمیاں، ص: ۳۷۵،
فریوائی اکادمی دہلی ۲۰۰۴ء
۲۹۷۷۷۷ علامہ ابن عبدالبر، مترجم: عبدالرزاق بلخ آبادی
ع ۲۸۵۵ العلم والعلماء، ص: ۳۰۴، ادارہ اسلامیات انارکلی
لاہور ۱۹۷۷ء
۲۹۷۷۷۷ پروفیسر ڈاکٹر فضل الہی
ف ۶۵۶ فضائل دعوت، ص: ۱۵۶، مکتبہ قدوسیہ لاہور ۲۰۰۱ء
۲۹۷۷۷۷ ڈاکٹر یوسف القرضاوی، مترجم: ڈاکٹر محمد فضل الرحمن ندوی
ق ۵۲۲ داعیان حق کے اوصاف (ثقافة الداعیہ)، ص: ۲۴۰،
الدار السلفیہ بمبئی۔ س، ن
۲۹۷۷۷۷ محمد خان منہاس
م ۴۱۶۴ مؤثر ابلاغ، ص: ۴۰، الفوز اکیڈمی اسلام آباد ۲۰۰۰ء
۲۹۷۷۷۷ حافظ ابن القیم رحمہ اللہ، مترجم: عبدالحلیم
ق ۸۷۷ فضائل علم و علماء، ص: ۱۴۴، مکتبہ السلفیہ لاہور ۱۹۶۲ء
(مجموعہ ۲ کتب)
۲۔ تقویٰ، عبدالغفور صاحب، ص: ۵۶
۳۔ اسلامی شکل صورت، سید محمد شریف صاحب، ص: ۱۱۲
۴۔ تجدید و تعمیر ملت اسلامی کا واحد طریق عمل، صوفی نذیر احمد
کشمری، ص: ۷۲
۲۹۷۷۷۷ حافظ مولانا نعیم الحق نعیم
ن ۷۰۷ دعوت و اصلاح کے چند اہم اصول، ص: ۱۲۸، مجلس الدعوة
الاسلامیہ دہلی ۱۹۹۲ء
۲۹۷۷۷۷ محمد یحییٰ عزیز میر محمدی
م ۹۱۴ تبلیغ و تربیت دین کے پانچ اصول، ص: ۸۰، احیاء

- التراث اسلامی، ادارہ جمعیت اہل حدیث جام پور، شیخ محمد
اشرف کشمیری بازار لاہور
۲۹۷۷۷۷ مولانا ابوالاعلیٰ مودودی
م ۷۹۷ دعوت اسلامی، ص: ۲۲۸، اسلامک پبلی کیشنز لمیٹڈ
لاہور ۱۹۶۷ء
۲۹۷۷۷۷ پروفیسر حافظ محمد عبداللہ
ع ۵۸۸ اہل حدیث کے لیے دعوت فکر و عمل، ص: ۱۶، محمدی اکیڈمی
ناشران اسلامی کتب گنج منڈی بہاؤ الدین ۱۹۸۳ء
۲۹۷۷۷۷ ڈاکٹر شیخ عنایت اللہ، ایم۔ اے
ع ۹۶۶ اسلامیات، ص: ۲۲۴، کتابستان پبلشنگ کمپنی لاہور۔
س، ن
۲۹۷۷۷۷ سید عامر نجیب
ن ۳۵۷ دعوتی تحریک ضرورت اور طریقہ کار، ص: ۸۸، الصراط پبلی
کیشنز کراچی ۲۰۰۱ء

ہم پلہ خاندان سے رشتہ درکار ہے

انتہائی معروف، معزز زمیندار، اعلیٰ تعلیم یافتہ، صوم
وصلوۃ پردے اور اسلامی اقدار کے پابند اہل حدیث
خاندان کی اعلیٰ تعلیمی اداروں میں زیر تعلیم بچیوں کے
لیے ہم پلہ خاندان سے رشتہ درکار ہے۔ شمالی پنجاب
اور ہزارہ ڈویژن کے رہائشی موجد خاندان کو ترجیح دی
جائے گی۔

براہ کرم صرف مطلوبہ شرائط پر پورا اترنے والے
خاندان کے سربراہ ہی رابطہ فرمائیں۔

[رابطہ: 0333-8018731]

ان تاریکیوں سے کہہ دو کہ اپنا ٹھکانہ کر لیں
ہم نئے سرے سے آغاز کرتے ہیں

جامعہ انوار القرآن والحديث

انقلابی کراچی
پروگرام

بدر کا لونی
پتوکی کا

دینی و عصری تعلیم کا حسین امتزاج

بانی
حافظ محمد ابراہیم
رحمۃ اللہ علیہ
کمیر پوری

وسیع و عریض عمارت، پُر فضا ماحول
ماہر اساتذہ، کمپیوٹر ٹریننگ، تقریری ٹریننگ
منتخب طلباء کے لئے وظائف

نوٹ: داخلہ کیلئے والد اسرپرست کا ساتھ آنا لازمی ہے
امتحان دینے والے طلباء بھی داخلہ لے سکتے ہیں تاہم
فیل ہونے کی صورت میں انکو فارغ کر دیا جائیگا۔

پروگرام

اہلیت	مدت	پروگرام
پرائمری و ناظرہ قرآن	مدت 3 سال	مڈل + حفظ قرآن مجید
حفظ و مڈل	مدت 2 سال	میٹرک تجوید و ترجمہ القرآن
میٹرک و حفظ قرآن	مدت 4 سال	بی۔ اے + درس نظامی

تمام کلاسوں میں داخلہ جاری ہے

2008 مئی 20 کلاسز کا آغاز ہوگا

ناظم جامعہ انوار القرآن والحديث بدر کا لونی پتوکی

0300-4114481
0334-4029988

کمیر پوری

حافظ حسن محمود

منجانب

15/9 مئی 2008ء..... (682)..... 2 جمادی الاول 1429ھ

اہل حدیث
حج و عمرہ گروپ

خدمت اور اعتماد کا سفر

Licence # :3359
Hajj Reg # :3246

قریب ترین رہائش۔ اعلیٰ ترین سہولیات

فاضلین مدینہ یونیورسٹی اور جدید علمائے کرام کی خدمات اور سرپرستی کا مضبوط نیٹ ورک

دوران عمرہ تصویری لٹرچر سے رہنمائی

حرمین شریفین میں آپ کا ہم زبان عملہ خدمت کیلئے حاضر

تکبیر

ٹریولز اینڈ ٹورز

عمرہ
بکنگ شروع ہے

سال ہا سال کی کامیاب روایات کا تسلسل الحمد للہ

Ph: 042-7525001-2
Fax: 042-7537604

شاؤرسنٹر، موڑ سمن آباد، لاہور

ڈائریکٹر میاں انعام اللہ
0300-4128426
Mobile: 0321-4414525

مولا نا محمد زبیر عقیل
0300-8450426
Mobile: 0333-4484837

اہل حدیث حج عمرہ گروپ

فاضلین مدینہ یونیورسٹی اور علمائے اہلحدیث کی زیر سرپرستی کا مضبوط نیٹ ورک

حرم پاک سے قریب ترین بہترین سہولیات سے مزین ایئر کنڈیشنڈ رہائش و ٹرانسپورٹ

انصاف®
آؤ انصاف والے گھر چلیں

اب شملہ پہاڑی میں

چیف ایگزیکٹو عبدالباری ذوق
Mob: 0300-4236037
0333-4608466

انصاف®
ٹریولز اینڈ ٹورز

اہلحدیث بھائیوں کا بااعتماد ادارہ

رمضان المبارک کی مقدس گھڑیوں میں اللہ کی رحمتوں کو سمیٹنے کے لئے انصاف والے گھر چلیں

رمضان المبارک کی بکنگ جاوی ہے

اب جماعتی گروپس جماعتی پلیٹ فارم سے (انشاء اللہ)

دوران عمرہ مسنون تصویری لٹرچر سے مکمل رہنمائی

ٹریولز اینڈ ٹورز

15-LG بیسمنٹ ہل ویو آرکیڈ
شملہ پہاڑی 5- ڈیوس روڈ لاہور
فون 042-6373328, 6148841